



శ్రీ లక్ష్మీనృసింహ హరికథా గ్రంథమాల

స్తాపితము కన్నె పీఠము

చతుర్థ కుసుమము

నీతా కల్యాణము

యక్షగానము

స్మృత్యాదిగతాః
గతాః సర్వభూతభిక్షుకాః

కల్యాది

జరితం



శాలివాహన శకము

౧౮౮౧

వికారినామక

హయనము

గ్రంథకర్త

హరికథా ప్రబోధకర్త

మార్తి వేంకటేశ్వరశాస్త్రి

విద్యార్థిమ్య సంకలితము

వెల: 2-50

కవిత్వ చింతామణి, ఆంధ్ర హిందీ సుబోధిన్యాది గ్రంథకర్త
ఆంధ్ర వ్యాకరణాచార్య చదలవాడ కోటినరసింహంగారి
అభిప్రాయము.

పరిచయము

శ్రీ సీతాకల్యాణ గ్రంథకర్తయగు శ్రీ మార్తి వేంకటేశ్వర శాస్త్రిగారిని గుఱించి పాఠక లోకమునకుఁ బరిచయ మొనర్పనెంచితిని.

కృష్ణాజిల్లా-నందిగామ తాలూకాలో “కన్నెవీడు” అను గ్రామ మొందుగలదు. అందు భూసురవరేణ్యులగు మార్తి లక్ష్మీనరసింహ శర్మగారు సర్వోత సాహిత్యములందు అందె వేసిన చెయ్యి. వీరి సతీమణి లక్ష్మీనరసింహోపాసకురాలు - సీతారాఘమ్మగారు. ఈ దంపతులకు రుధిరోద్ధారి నామ సంవత్సర భాద్రపద బహుళ చతుర్థి శనివారము నాఁడు వేంకటేశ్వరశాస్త్రిగారు జన్మించిరి.

ఈ శాస్త్రిగారికి 5 వ సంవత్సరమున అక్షరాభ్యాసము, 13 వ సంవత్సరమున ఉపనయనము - వైదికవిద్య, 16 వ సంవత్సరమున బ్రహ్మశ్రీ దుర్భాకుల విశ్వనాథశాస్త్రిగారికి లక్ష్మీనరసింహుగారికిఁ బ్రథమ పుత్రికయగు హనుమాయమ్మగారితో వివాహము - 21 వ సంవత్సరమున సంతాన ప్రారంభము జరిగినవి. వీరి కింతవఱకు వరుసగా 1. రాజ్యలక్ష్మమ్మ 2. రామలింగశాస్త్రి 3. విజయభారతి 4. ఉగ్ర నరసింహము (ఇతఁడు మృతజీవి) 5. సరస్వతి 6. మేదిని 7. లక్ష్మీ దాదాయణ అను సంతానము లభ్యము.

వీరు 17వ సంవత్సరమునుండి 25వ సంవత్సరము దనుక హాలిక
[మొదల] 26వ సంవత్సరమునుండి కథకులుగా గణనకెక్కిరి.
[మొదల] కన్నప్పు చరిత్రతోఁ బ్రారంభించి, రామాయణ భాగవత

తాది పురాణేతిహాసములను బోధించి “హరికథా ప్రబోధకరత్న” అను బిరుదమంది విరాజిల్లు చున్నారు.

31వ సంవత్సరమున గ్రంథ రచనమునకు శ్రీకారముం జుట్టి, క్రమ క్రమముగా 1. లక్ష్మీనరసింహ నక్షత్రమాల 2. అనంత నక్షత్రమాల 3. కర్మాబాయు చరిత్రము 4. వేంకటేశ్వర మహాత్మ్యము 5. ప్రభాకర శతకము 6. రామలింగేశ్వర నక్షత్రమాల 7. నృకేశరి శతకము రచించి, రామాయణ యక్షగానమును లిఖించుచున్నారు. అందలి ఘట్టములలో శ్రీ సీతా కళ్యాణ మొకటి.

రామాయణము కల్పిత కావ్యమను నానుడి మ్రుక్కడులలో నొక్కొక్కడఁ గలదు. నిక్కముం దెలియక, చిక్కులం జిక్కి, తక్కిన వారింగూడఁ బ్రక్కం జేర్చుకొని, అక్క డక్కడ నక్కి, నిక్కి, టక్కులాడు నాస్తికుల కీగ్రంథము తగిన శాస్తి.

రామాయణ కాల నిర్ధారణ మొనర్చిన ఈవిగారి పాండిత్యము ప్రశంసాపాత్రము. ఈ గ్రంథమందలి పద్యములు హృద్యములు; మాటలు-పాటలు తేట తెనుఁగు నాట నాటుకొని పాటి కెక్కినవి. అరఁటి పం డొలిచి, నోటి కందింప, ఆస్వాదనమున కాలస్యమే!

తప్పుఁ బట్టుట గొప్పతన మనుకొనుటఁగూర్చి యిటఁ గొంత వ్రాయుట వింత గాదు.

వన్నెకెక్కిని నన్నయనే మన్నింపక చిన్నపుచ్చుట కెన్నో పన్నుగడలం బన్ను నిన్న-మొన్నటి పిన్న వారల తెన్ను నేన్నెనందును నన్నుతింపను.

“తప్పలెన్నువారు తమ తప్పు లెఱుంగరు-ఉర్వి జనులకెల్లనుండుఁ దప్పు” అను వేమన పలుకుల కొప్పుక, బిప్పుఁ గప్పిపుచ్చి, చప్పున చప్పరించు వారెప్పుడైన ముప్పునఁ బడి, రొప్పి, తెప్పిటిల్లక కుప్పుఁ గూలుట తప్పదు!

ఇట్లు,

భాషా పేపరుడు.

నందమూరి
8-7-59

చదలవాద కోటినరసింహము

శ్రీ గణేశ సర్వస్వమాది గ్రంథకర్త
చాగంటి భాస్కరలింగశాస్త్రిగారి
అభిప్రాయము

శ్రీ నివాయ గురవేనమః

శ్రీ మార్తి వేంకటేశ్వరశాస్త్రిగారు రచించు నీతారాముల చరిత్రమున నీతాకల్యాణమును యక్షగాన కావ్యమును చూచితిని. కావ్య రచనా కౌశలము, అందలి ధారావహితము అసాధారణప్రవాహము, అనన్యపదగంభీరము, వర్ణనాతీతము, ఈకావ్యము పూర్వకవుల శైలి తోనున్నది. అచ్చటచ్చట పోకడలు రసభావము రామరాజ భూషణ అడిదము నూరకవిని, అన్వేషించుచున్నవి. యీశాస్త్రిగారు ఇటువంటి రచనలెన్నో రచించి పాఠక లోకమున కందించి యశస్కాములై వర్ధిల్లుదురుగాకయని సదాశివుని గోరుచున్నాను.

ఇట్లు.

భక్త పాదరేణు

చాగంటి భాస్కరలింగశాస్త్రి

ఓరుగల్లు - 19-6-59.



శ్రీ భగవద్గీతా ప్రవేశ, చిత్రశతక, హిందూ మతేజ్యాది

గ్రంథకర్తలును, అర్హ విద్యాభాషణ, బిరుదాంకితులగు

బ్రహ్మశ్రీ జటావల్లభుల పురుషోత్తము ఎం. ఏ. గారి

అ బి ప్రా య ము

—X—

ఆర్యా!

మాంగళ్య ప్రదమైన మీ “సీతా కల్యాణ” గ్రంథము చూచినాను.

పవిత్రమైన విషయమును సులభ మనోహర భాషలో

నిబంధించినారు. సహృదయులెల్లరు

మిమ్మభినందింపగలరు.

(సం.) జటావల్లభుల పురుషోత్తము,

విజయవాడ, సత్యనారాయణపురం.

శ్రీ మహాభారత తత్త్వ కథన మాది గ్రంథకర్తలును
శాలివాహన, తర్క, వేదాంత, వ్యాకరణ కేసరీ బిరుదాంకితు లగు

బ్రహ్మశ్రీ వారణాశి సుబ్రహ్మణ్య శాస్త్రిగారి

అ భి ప్రా య ము.

—o—

శ్రీ “హరికథా ప్రబోధకరత్న” మార్తి వేంకటేశ్వరశాస్త్రిగారికి

అ శీర్ష చ న ము లు.

హరికథా రూపమున రచించు మీ సీతారామ చరిత్రమున

“సీతా కల్యాణ” మను భాగము మీరు పంపినది నాకు చేరినది.

చూచితిని. మీరచన గాగున్నది.

ఇట్లు

భవచ్ఛేయోభిలాషి

(సం.) వా॥ సుబ్రహ్మణ్యశాస్త్రి.

రసికుల కొక మనవి.

స్వప్నేకన్తయగు బ్రహ్మదేవుని యొక్క ద్వితీయ పరాక్రమము నందు ప్రళయ కల్పమునఁ గల పదునాలుగు మన్వంతరముల కాలములో స్వాయంభు వాది అటు మన్వంతరములు గడచిన పిదప ఏడవది యగు వైవస్వతమన్వంతరము సంభవించెను.

ఈ వైవస్వతమన్వంతరము యొక్క కాలము డెబ్బదియొక్క మహాయుగములు. దీనిలో ఇప్పటికి, ఇరువది యేడు మహాయుగములు గతించినవి. ఇరువ దెనిమిదవ మహాయుగమున పదునేడు లక్షల యిరువ దెనిమిది వేల వత్సరముల పరిమాణము గల కృతయుగమును, పది రెండు లక్షల తొంబది యాఱు వేల సంవత్సరముల త్రేతాయుగమును, ఎనిమిది లక్షల అఱువది నాలుగు వేల యబ్బముల ద్వాపర యుగమును గడచి, నాలుగు లక్షల ముప్పది రెండు వేల సంవత్సరముల కలియుగ మున ఇప్పటి కనఁగా విశంబి నామక హాయనము ప్రారంభ మగు వఱకు ఐదువేల ఏబ దెనిమిది వత్సరములు గడచి, ఏబది తొమ్మిదవ వత్సరము గడచు చున్నది.

గతించిన ఇరువది యేడు మహాయుగములలో నాలుగు మహాయుగములు గడచిన పిదప, ఐదవ మహాయుగమున వచ్చు త్రేతాయుగము ముప్పదివేల వత్సరములు శేషించి యుండఁగా వచ్చిన విశంబి నామ సంవత్సర మందు గర్భభారణాది ద్వాదశ మాస మగు చైత్ర శుద్ధ నవమి బుధవాసరము పునర్వసు నక్షత్ర యుక్త మధ్యాహ్న కటక లగ్నమున పంచగ్రహము లుచ్చ రాశి యం దుండ గురు చంద్ర యోగమున శ్రీ ఇక్ష్వాకు వంశ సంభవుఁ డగు దశరథ మహారాజు జ్యేష్ఠ భార్య యగు కౌసల్యా మహాదేవి యందు జగ ద్రక్షు

ణాథము శ్రీరామమూర్తి ఆవిర్భవించిన దాది రావణ వధా సంతరము జరుగు పట్టాభిషేకము వరకుఁ గల కాల నిర్ణయ మొనర్చుటలో శ్రీయుతులును, మా మేనమామలును, పెనుగంచిప్రోలు గ్రామ నివాసులును, ఆగమవిద్యా విశారదులును, సకల శాస్త్ర పురాణేతిహాస పరిచయులును, యోగానంద లక్ష్మీ సృసింహ గ్రంథమూ లాధికారులును, తపస్సంపన్నులు నగు శ్రీ భైరవభొట్ల సత్యనారాయణ శర్మ పాకయాజి గారును, వేంకట్రామేశ్వర శర్మ సోదరులు నాకు సాహాయ్య మొనర్చిరి.

శ్రీరామదర్శనీ పత్రికా సంపాదకు లగు శ్రీ కేశవ తీర్థ స్వాముల వారి ప్రియ శిష్యుండును, భద్రాచల వాస శ్రీరామచంద్ర మూర్తి పచ్చలపతకమును ప్రభుత్వము వారు గైకొన నుద్యోగించు తజ్జీ లక్ష రూప్యముల నొసంగి, దానిని రాము వక్షమం దిడి, “ఖమ్మంమెట్టు” పట్టణమున “శ్రీరామభక్త గెంటేల నారాయణరావు కాలేజీ” యను పేర విలసిల్లు విద్యా భవనమునకు తోడ్పడి స్థాపించిన శ్రీ శ్రీ శ్రీ రామభక్త గెంటేల నారాయణరావు గారు సీతారాముల వివాహ చరిత్రము రచింపుడు నే నచ్చొత్తించెద నను పలుకుతో

వలికెడిది రాము చరితము

వలికించు నతండు రామభద్రుండు దానిం

బలికిన భవములు దొలగును

గలుగును సంపదలు భక్త గణమున కెప్పుడున్

అను తలంపున రామాయణ యక్షగాన రచనమున కుపక్రమించితి.

గతమునం దచేకులు లిఖించిరి గదా! యను శంక కొందరికిఁ గలుగ వచ్చును. గతించిన దినమున భుజించిన భోజనమునే రెండవ దినమున భుజించిన చందమ్మున కల్యాణ గుణ గణాలంకారు లగు

సీతారాముల చరిత్రము లెప్పుడైన వెగ టగునా? భవనాగరమునుఁ దరింపఁ గోరు వా రీరాముని కీర్తించుట కన్న మార్గ మెయ్యదియు లేదు. గాన వ్రాయం బూనితి. నాచే లిఖింపబడు ఈ సీతారామ చరిత్రమున సీతా కల్యాణ మను భాగమును ఆ చొచ్చిత్తించు శ్రీ రామభక్త గెంటేల నారాయణరావు గారిని శ్రీ రామచంద్ర మూర్తి కాలనిర్ణయ కార్యసహాయకులైన శ్రీ భైరవభాట్ల సోదరులను, నాచే రచింపబడిన గ్రంథములను సరసముగ నచ్చొత్తి, పాఠక లోకమున కందించు చున్న జగ్గయ్యపేట బాపూజీ ఆర్ట్స్ ప్రింటర్సు ప్రొప్రయిటరు శ్రీ కవారి వేంకటరత్నము గారిని, ముద్రణాలయమునఁ బని చేయుచున్న వారిని సర్వేశ్వరుఁడు సర్వకాలముల యందును ఆయు రారోగ్య భోగ భాగ్యముల నొసంగి రక్షించుఁ గాక!

నా కవితా మార్గదర్శకులు శ్రీ చదలవాడ కోటివరసింహము గారికి శ్రీరామచంద్రమూర్తి శీఘ్రముగా సత్పుత్తుల నొసంగి వంశాభివృద్ధి నొన గూర్చి, వారి యశ శ్చంద్రికల సీ ప్రపంచమునం దాచంద్ర తారార్కముగ నిల్చి ప్రతిముహూర్తము శుభప్రదముగ నొసరించుఁ గాక! నా యీ గ్రంథమున కభిప్రాయముల నిచ్చి, నా ప్రేయంబుఁ గోరి నన్నాశీర్వదించు వారికిని, యీ గ్రంథమును పఠించి ప్రజలకుబోధించు నా సాటి హరిదాసబృందమునకు నాయభివందనములు.

క న్నె వీ డు }
విశంబి వైకాట పూర్ణిమ }
(వృసింహజయంతి)

ఇట్లు,
గ్రంథకర్త.





కృతి సమర్పణము.



శ్రీరామ నామ మంత్రము

నాదాధిగఁ దలఁచు నట్టి ఆర్థ్యా సతితోఁ

గూరిమితో వచ్చి కృతిని

భారం బని యనకఁ గొనఁగఁ జూర్ధింతు శివాః

శివ కేశవుల కథేడ

మృపుటన్ కేశవ చరిత్ర మనఁదగు నేతా

ధవ చారిత్రముఁ గైకొని

మిపులన్ రక్షింపు చుండుమీఁ నన్ను శివాః



ଜି



ଜି ଜି ଜି ଜି

క వి వంశావళి

భాస్కరిన్ మూర్తి కుల ప్రవర్ధనుడు సుదృఢశ్రీర్తి యాత్రేయన
 స్తోత్రం దుర్బల బుద్ధి రామ కవి తాఁ గూర్చిం గనుం గొన్న సా
 విత్తిం బొలిన కీలరం పరఁగు సాధ్వి శ్రీ చుహులక్ష్మికిం
 బుద్ధుం దైన నృసింహ శర్మకుఁడ దంభోజాక్షి నేతాంజకుం
 బుద్ధుండన్ గవి వేంకటేశ్వరుఁడఁ బొల్పుం గాంతు నవ్పారిగాన్.

ఆంజనేయ స్తుతి

శంకరునంశజుండు, నవసారసనేత్రుడురాముభక్తుడై
 వంకజనంభవుం డనఁగ భప్పులు మెచ్చఁగఁబుట్టనుండి నా
 వంక కృపన్ గనుంగొనెడి వానరనాయకు “దంజ” నాత్మజున్
 శంకనుపిడి గొల్తు కవనంబున వ్యాకరణంబు నీయఁగన్.

సుకవి స్తుతి

శ్రీకరుడైన రాముని చరిత్రము వ్రాసిన సత్కవికు వా
 ప్తికికి మ్రొక్కి, వ్యాసముని మిక్కిలి స్తోత్రముఁ జేసి, నన్నయన్
 బ్రాకటలీలఁ బల్కి, పలుభంగుల భక్తులఁ గూడి యుండి నే
 నేకముగా నృకేసరిని వెంచి లిఖించెద రాము సత్కథన్.

కుకవి నింద

రాముఁడు దేవుడా? యనెడి భ్రష్టులఁజూచి భయంబు జెందఁగా
 నేమి, మరంద మానుచును భృంగము జెందదె సంతసంబుఁ, దా
 గ్రామము పీడుచున్ గరికకై జను గార్ధభ ముండె నంచు దా
 నేమియె పీడునాకృతము, నింక రమూర్షహ కార్యమట్టిదే

కృతి పోషక వంశావళి

శ్రీ జగ్గయ్యపేటలో ధర్మనాథ సిన్హాశ్రయం. ఖద్రాపరి శ్రీరామ చంద్రమూర్తి పేర లక్ష రూప్యముల దానమిచ్చి ఐమ్మంమెట్టు పట్టణమున “శ్రీరామభక్త గెంతేల నారాయణరావు కాలేజి” యను పేర కాలేజిని గట్టించి నట్టియు, బీద విప్రులనేకులకు వివాహోపనయనములఁ గావించిన శ్రీరామభక్త గెంతేల నారాయణరావు గారి వంశావళి పద్యములు.



శ్రీకర మ్మాంధ్రదేశ విస్తృత తలమ్ము
అందు కృష్ణా జిలా ప్రతి భాకరమ్ము
దాన తక్కుళ్లపా డ్రవీశ స్తము సతమ్ము
భూసు రోత్తమ వాస ప్రపూరితమ్ము

చొక్కనల లెక్కకుం చక్కమి

తక్కెడలం దుంచి చూచు స్థల మది యగుటలే

తక్కెక్క పాదసం బిడు

అక్కరములు సార్థకమ్ము లగును శక్తితినే

ఆజావి ముక్కుమన నున్నచు తైస యట్టి
బ్రాహ్మణులలో నియోగు ల న్నాగు మిగుల
వినుతిఁ గన, వారిలోన ఆశ్వేలవారు
సాటి లేనట్టి వార లీనాటి వజ్రకు

ఆరువేల వారె యనుకొనఁగా కేల!

లక్షలం గడించి పక్షులగుచు

కీర్తి గాంచినారు గెంటేల వారు

ఆరు వేల వారి సభిగమించి.

గంటు లేని వారు గెంటేల వారు

వారి వంటి నాని వైపు గంటి

అనుట బూటకమ్మె గద యీనాట

ఒకట రెంటు రుజువు లుంటు నిచట

అనవర తాధ్యాత్మికానంద మగుదులు

నీతి కోవిదులు గెంటేల వారు

గ్రామ పాలన పరాక్రమ సమాన్విత నీవి

శాలురు, ఘనులు గెంటేల వారు

సంగీత సాహిత్య శాస్త్ర పరిజ్ఞాత

నిపుణులు, బుధులు గెంటేల వారు

సంస్కృతాంధ్రాంగ్ల భాషా పట్టభద్రులు

నేతలు, కవులు గెంటేల వారు

అట్టి గెంటేల వంశమ్ము నందు బుట్టి

దాన ధర్మంబులం జేసి ధరణి యందు

రాము నీర్తించు వేంకట రామరాయ
వర్ణనకు సీతమాంబకు వరదై సుతుడు

దానం బిట్టల జేయఁగా వలయు నన్ భర్తయు బోధింపఁగా
నీ నారాయణరావు పుట్టె నన నెంతే జెల్లు ఘాతీశలిన్
దాసిం గూర్చి ప్రబోధముం నలిపెదన్ భర్తాత్ము ధావారిన్
ఈనాడె విని వాని మార్గములలో కేగన్ శుభం పొ గదా!

భార్యని గోరి దాన నిజఁ గాంతను సేయుచు నుందు పెండ్రో
ఈరిండు రాము సత్కృపనె నెప్పిత మొప్పఁగఁ గోరుచుండి సం
ప్రీతి ప్రతిగ్రహీతను హరి! యని పిల్చుచు నాచరించు నీ
భూతల మందు నెవ్వరినిఁ బోల్పఁగఁ జెల్లదు వీని కీడుగన్

భారద్వాజున గోత్ర వర్ధనుడవై, భాగ్యంపువారాశినై,
శ్రీరామా యను మంత్ర పూత మతివై, సీతాంబికా భర్తవై,
సారంజా పతికంబు రాము పయి శశ్వ త్కీర్తితో నిల్చుచున్
ధారాళం బగు దాన పద్మతులఁ దద్దన్ బెల్లు నారాయణా!

శ్రీరామ భక్తుడై నీ
తా రామ వివాహ గ్రాథ తగ హరికథగాఁ
గూరుపుమా! యనె గెంటేల్
నారాయణరావు ప్రథిత నాముడు ధరణిన్

అచ్చు కూర్పున కైన రూప్యమ్ము లిచ్చి
కృతిని పోషించి, మించి, సనుతి వహించి
రామభక్త గెంటేల నారాయణుండు
సద్యశోపంతు డగుత! దాశరథి కృపను.



గణపతి స్తుతి

కల్పాబి - చమరక

ప॥ నిన్నువినా నెట లేరు ననుఁ బ్రావ సీరహాసన నుతా!—గణనేత!॥ని
అ॥ సన్నుతింతు మన్నింతు వనుచు నీ
కన్న దిక్కులేక—ప్రొప్పుము నను పింక ॥ని॥

౧ ఇద్దఱు తల్లుల పద్ద నుండి బజ్ సుద్దులు పల్కెడి ముద్దు బిడ్డడవు
ఒద్దికతో నాకార్య సఫలంబు నొనరింపంగ వెనుకంబవేయకుము॥ని
౨ మార్తి వేంకటేశ్వరశాస్త్రిని నా కర్త పీవె యనుచు నమ్మితిని ఓ
మార్తివంత! కొక్కుతేజకాతా! కీర్తిగాంచు భక్తరక్షాదక్షత ॥ని॥



సరస్వతీ స్తవము

మోహన - చ॥ త్రిపుట

ప॥ పరాకేల జననీ! వాణీ! ॥ప॥

నిరపరాధులను దరిఁ జేరి ప్రోవంగ ॥ప॥

అ॥ సరసిజాసనుని రాణీ! నా సన్నుతు లందఁగ నరుదెంచంగ నింత ॥ప॥

మి॥ కరయుగంబుసంధించి నినుఁగాంచ కరము మ్రొక్కుచుంటి శరణంటి
మఱిపుంజెంద నేల నలువకొమ్మ! మానకమ్మ! ప్రొప్పుమమ్మ! భక్తుడ నమ్మ॥ప॥

చ రణము

మార్తి వంశ సంజాతుడ రిక్తుడ మానసియ! వేంకటేశ్వ రాఖ్యుడ
కీర్తి గాంచు కవిత సాగఁ జేయుచు గీర్వాణీ! అలికులవేణి!
కర్త పీవె యక్ష గాన రచనకు గానలోల! కవితాజన రంజని!
పూర్తి కరుణఁ జూచి నన్ను నేలఁగఁ బోలదే? రాగదే? వాదే? ॥ప॥

రవివంద్రిక - ఆది

ప॥ సరశేసరి నను సరసి కృపనుఁగను సరస మతిని నిను సన్నుతించెదను॥న॥
అ॥ సరసిజ నయనా! సాధు జనావన! సన్నుతిఁ గొను మాప నివారణా॥న॥

చ రణము

ఆర్తి నొంది బృందారక సంఘము కీర్తింపంగ ప్రత్యక్ష మైతి నే
కీర్తివంత! ధరణీ బృందారకుడ మార్తి వేంకటేశ్వర



గాధి సుతాగమనము

కథా ప్రారంభము

కం॥ శ్రీరాముని జననంబును
ఆరూఢిగ శివుఁడు దెలుప, నామోదముతో
శైలజ కోరెను బ్రేమను
శ్రీరామ వివాహ కథను జెప్పం డనుచున్.

వ॥ అనిన పరమేశ్వరికి పరమేశ్వరుం డిట్లనియె

గీ॥ వినుము శాంకరి! శ్రీరామ విభుని కథను
జన్మ సార్థక మొనరింపఁ జాలి నట్టి
చరిత మిది తప్ప వే తెద్ది ధరణి లేదు
భక్తి శ్రద్ధల నాలకింపంగఁ జనును

కాపి - రూపకము

ప॥ గాధిసు తాగమనము వినఁ గలుగు నభీష్టార్థ సిద్ధి ॥గా॥
అ॥ సాధుజనావనుఁ డగు రఘునాథుని మనమునఁ దలఁచెడి ॥గా॥

చ రణ ము

దశరథ పుత్రీకులకు శ్రుతి ధర్మముల వశిష్టమాని
విశదముగా వినిపించుచు వేవిధములఁ గొనియాడ త్రి
దశవరులను దృష్టిఁ జేయ దానవుల నశింపఁజేయ
శశిధరుఁడగు హరుని పగిది సాకేతముఁ గన వచ్చెడి ॥గా॥

ఉ॥ శ్రీరఘురాము పల్కులకుఁ జిత్తమటంచును లక్ష్మణుండు న
వ్వారలఁ గూడు నా భరతు బాటను శత్రుహరుండు నాటలన్
జారులఁ దల్లి దండ్రుల నవారిత సంతస వారి ధారలన్
భూరితరంబుగాఁ దనెడి పొందుచు నుండఁగ సర్వ సౌఖ్యముల్

ఉ॥ అంతట యోగమాయ ఋషి యైన కృశద్వజు నాతి గర్భమం
దెంతయుఁ గార్య తత్పరత నెంచి ప్రవేశము నయ్యె, నయ్యెడన్
మంతనమం దనంతు నియమంబుల నెంచి సుపర్వనాయకుల్
చింతలు వీడి సంతసముఁ జెంద శుభంపు ముహూర్త మందునన్

మంజరి

ఈగతి మునినాతి గర్భమున నా యిందువదన వెలుఁగంది
ఆగమ పాతము జనకుఁడు సేయఁగ నవతరింప ముదమంది

గీ॥ వేద పారాయణమ్ము గావించు తటిని
దానవాంతకు కృపచేతఁ దనయ గలిగె
వేదవతి యని ఘోషించె విష్ణుపదము
సురలు దుందుభుల్ మ్రోగింపఁ జొచ్చి రపుడు

ప॥ అంత నా మానికాంత లాబాలికామణిం గాంచి

కాంభోజి - చతురశ్ర

ప॥ భళిరే? యీ వేదవతికి సాటేడి?
కలుములజవరాలే — కాంచెనె యీ రూపము? ॥భ॥

అ॥ చిలుక పలుకులను బోలినపలుకులు చిలువరేని దులకించువేణియును

మ॥ మలిన హీన కుండము లా పన్నులు మహా విశాలంబౌ నేత్రంబులు
గలిగి యున్న కన్నె సాటి నెన్నఁగఁ గానరా రనుచు జనులు పల్కి రిటు॥భ
తధిరి ధిరి తకుధిన్నత్తోం తధిరి ధిరి తకుధిన్నత్తోం తధిరి ధిరి
ధిన్నత్తోం త తకిటతక తకతరికిట తకుధిన్నత్తోం కిట

తక తక తరకిట తకుధిన్నత్తాం తా తకుధిన్నత్తాం తకు
ధిన్నత్తాం తకుధిన్నత్తాం తకుధిన్నత్తాం ||భో||

ఉ|| ఆటల, పాటలన్, సఖుల యందలి ప్రేమను, విద్య నేర్పునన్
బోటికి నాటి లేరని సమూహములై సురమానులెల్ల నా
రాటము తోడఁ బల్కంగను, “రామ” కుశధ్వజ మహాని యింటిలో
దీటుగ విద్యఁ గైకొనుచు దీప్తినిఁ గాంచె వివాహ యోగ్యతన్

చం|| చలమున నేర్చు విద్యలను శారదఁ బోలుచుఁ బెల్లచుండి సం
చలన మొనర్చు నానదుల పైకత భూముల, విష్ణుభక్తిచే
మలిన విహీన పుష్పముల మావసు పూజకుఁ దండ్రి కిచ్చు నా
యలికులవేణిఁ గైకొనుట కై నుర లెందఱో వచ్చుచుండఁగన్

ప|| కుశధ్వజుండు వచ్చు వారల కెల్లర కిట్లు బల్కఁజొచ్చె

ఉ|| ఈ సుకుమార గాత్రి హరికే సతి గాని మ జెచ్చు టైనఁ గా
నీ సమహూర్ప నంచు ముని నిశ్చలతం బ్రతినం బొనర్పగా
సీసున కొందఱు జ్ఞనిరి ఈశ్వరుడే తగు దీని కంచు లో
రోసము వీడి కొందఱు సరోజ విలోచన వీడి యేగఁగన్

చం|| కలుష భయమ్మునన్ జటిలు గాంచు భయమ్మునఁగొందఱేగఁగా
నులువుగఁ గాంతలం దలంచు శూరులు రాక్షసులొట దంభుడన్
తులువపు మార్గ వర్తనుఁ డధోగతి కేగుదు నంచు నెంచకే
పలుకులఁ దేనె లొల్కు సతి బంధుర ప్రేమను గోర మానియున్

ప|| దంభునిఁ గాంచి యిట్లనియె

ఉ|| నల్లని మేను, పద్మ నయనమ్ములు, సోముని గేరు మోము, గో
మెల్ల దిశలో వెలుంగ మెఱపించెడి కుండల యుగ్మముం, జగం
బెల్లను మోహ వారినిధి నింపు దలిర్పంగ ముంపఁ గల్గు నా
చల్లని చూపుల న్వెలుగు చక్రి కొసంగి ఫలంబు నందెదన్

ప|| ఇట్లు కుశధ్వజుండు పలుక నక్తంచరుం డప్పటి కరిగి కొంతవడికిఁ
దిరిగి వచ్చి, కుశధ్వజుని డాయం జని

విజయనాగరి - చ॥ త్రిపుట

- ప॥ మునికుల తిలకుని నిశ యందునఁ గని
మూర్ఖుం డగు దంభుం డసి వెనఁ గొని
- అ॥ తనువు మఱచి నిదురించు సమయమున
అనుమానం బిసుమంత లేక శిక్షిఁ
- మి॥ గొని దునుమాడెను కంఠము ధర్మంబును
పలువిధముల పలవించు ము
క్తినిఁ గొన నాశ వీన మేని లేక దుష్కీర్తి
యుతుం డధర్మ వర్తనుండై ॥ముని॥
- కం॥ అసువులు పీడెను జటిలుఁడు
అసురుండు గతించె బ్రహ్మహత్యను నపుడే
కుసుమాయుధుజనకుఁడు నీ
కు, సుత! గతి యని మునిసతియుఁ గోల్పడెఁ బ్రాణిన్
- మ॥ తలి దండ్రుల్ జనిసంత వేదవతి యా దైవంబె దిక్కంచు, బా
పలు, నాకాధిపుఁ డాది స్వరులు విభ్రాంతిం గడుం జెందఁ జే
తులు గీలించుచు శౌరి నమ్మికను లో దుఃఖమ్ముఁ బోఁద్రోలుచున్
సలిపెన్ గేశవుఁగూర్చి తీవ్ర తపమున్ సాంద్రంపు ధైర్యంబునన్
- ఉ॥ వెన్నెలఁ జిల్లు నవ్వు, శశి పెంపు హసింపఁగఁగల్గు మోము,నా
కన్నియ నిల్పె సూర్యునకు,కాంతి యుతంబగు కన్నుదోయిఁ, బెం
వెన్నికఁ గన్న యోగమునకే నిలయం బొనరించి, విష్ణువున్
సన్నుతిఁజేయ “రావణుఁడు” నాతినిఁ గాంచి భ్రమించి యిట్లనెన్
- ఉ॥ ఎవ్వని పుత్రియో! తపము నేకతతో నొనరింప నేలఁగో!
జవ్వని గోర్కె లేమొ! నెఱజవ్వన మంతయు వ మొన్నర్పఁగా
ని వ్వనభూమి నుండఁ గత మేమొ! జనించు ట దెక్కడో! మనం
బెవ్వనిఁ గోరి యుండెనో! గ్రహింపఁగ నేగెద నంచు దైత్యుడున్

ఉ॥ కాంచితి దేవ కామినులఁ, గాంచితి యక్షుల, సిద్ధ సాధ్యులన్
గాంచితి, నాగ కాంతలనుఁ గాంచితి, మానవ సంఘ మందునం
గాంచితి సుందరాంగులనుఁ, గాని! మ హాద్భుత మైన రూపముం
గాంచఁగ నైతి, నే నిచట కన్య లభించుట యెట్టులో గదా!

మంజరుచి

అని యెంతయొ చింతింపుచు మనమున నద్భుతంబు బురికొలుపన్
అనుమానం బిసుమంత లేక చనె నాసతి పైఁ గల వలపున్
దాపున కేగియు నిలచి యుండె నా దశవదనుఁడు భృతి మించి
శ్రీపతి! యని తప మొనరించు సుదతి శీఘ్రమె దృష్టిని విడచి
కర మరుదుగ తన హృదయ పీఠమున కామజనకు వెన నిలిపి
అరుదెంచిన యా రావణాసురున కతిధి పూజలను సలిపి

ప॥ నిలచి యుండ నరి భయంకరుం డగు రావణాసురుండు.

శహన చతురశ్ర

ప॥ కన్నెమిన్న! నీ తెజ గంతయు వినఁ గలిగెను .

మనమున వినఁ దెల్పుమి ఓ ॥క॥

అ॥ మిన్నకున్న ఫల మేమిటో? అబల! మేలు గలుగు నీ కత లెల్లఁదెలుప

మి॥ మిన్న యైన తప మేల చేసెదవు కన్న తండ్రి విడి యటవి వసింతువు
అన్నమిన్న! నీనామ మెఱిగింప నందఁగలను యానంద మెంతయును॥క॥

తద్ధితాహతజంతరి ది తాహతజంతరి తాహతజంతరి తరా ధణా
జేణా తా త్తరుగుడుతోం తా త్తరుగుడుతోం తా త్తరుగుడుతోం॥క॥

ప॥ ఇట్లు పలుకుచున్న దశవదనునకు వేదవతి యిట్లనియె

గీ॥ వేదవతి యను ననుఁ గాంచి విబుధవరులు,
దానవులు పెండ్లి యాడఁగాఁ దలంచు చుండ
నాదు పిత కుశధ్వజుఁడు జనార్దను నకు
న న్నొసంగి తరింప స్వాంతమున నెంచి

కం॥ హరి కే నొసంగెద తనయను
మఱి నేరికిఁ గూర్చ ననుచు మఱి మఱిఁ బలుకన్
కర మాగ్రహించి దంభుఁడు
కరవాలము చేత జనకు ఖండింపంగన్
కమాచి - అచి

ప॥ తపముఁ జేయు చుంటి దైత్యుని గూర్చి ॥త॥

అ॥ కృప తోడ సద్గతి కేగఁగాఁ ॥దప॥

చరణము

హరియె దక్క నా గతి వేటు లేదు
అనురవర్య! నా చరిత మిద్దయే
మి॥ సరగున నీ వరిగిన నే తపమును సారసాక్షుఁ గూర్చి చేసెదను నిశి
చర! నామనవిని విను, మేలునుఁ గను,
పరముననుఁ, గనుఁగొను, హరిని, మది ॥త॥

వ॥ అనిన నా రావణాసురుండును.

తోటకవృత్తము

హరి యంచుఁ దలంపఁగ నొ నొకొ! నీ
గురుఁ జంపిన పట్టునఁ గోరఁగ ప్రే
మ రమావరుఁ డైనను మన్ననచే
కరుణించెన? తెల్పుము కన్నియరో!

శా॥ కైలాసంబుఁ గదల్చి యా శివున కేఁ గై సేయ సంతోషియై
మేలొ నధిచు నొసంగె ఖడ్గమును, యో మీనాక్షీ! లోకంబులొ
లీలాత్మండను నేనె గాన సురలున్ రేకొన్న ప్రేమంబునన్
వాలాయంబుగఁ గొల్పుచుందురు గదా పద్మాక్షుండున్ దేవుఁడా?

కం॥ హరి యన మండూకం బగు,
హరి యన నశ్వంబు నొను, హరి కేసరి యా
హరి యన మర్కట మందురు
హరిమధ్యపు నీవు, నేనొ? హరిబలుఁడ నుమా!

వ॥ అని పలుకు రావణాసురునిఁ గాంచి వేదవతి యిట్లునియె

కం॥ శులువ తనంబున దేవునిఁ

బలు విధములఁ మారు నట్టి భ్రష్టులఁ గని వీ

నుల నిడి యూరక విను పె

క్షలదే తప్పని “యనంత” ధర్మము పలుకున్

వ॥ అని వేదవతి పలుకఁ, కైకేసీ నందనుండు కా మోద్రేకంబునఁ
గన్నుఁ గానక నా కన్నియం గాంచి.

దేవగాంధారి - చతురశ్రకాతి

వ॥ మరుండు విడచు సుమ శరముల తాకున

కరగి పోయె నా హృదయ ఫలకంబు

అ॥ సరగున నీ యక్కున ననుఁ జేర్చుచు

సల్లాపంబులఁ దన్ను మో యబల! ॥మ॥

మి॥ విరివి యైన నీ వేదాంతంబులు వినఁ జాలను, వీడఁగాఁ దగున? శ్రీ
కరమగు నీయాకారమున్ బోలి గానరాదు, వీడఁలేదు,ని నృది ॥మ॥

వ॥ అని కాము యుక్కురులఁ జిక్కుకొని మాటాడు న క్తంచరునిఁ
గాంచి, యో పాలస్త్య! శ్రీహరి మహిమంబుఁ జెప్పెద వినుమని

ఉ॥ ఒక్కట సృష్టిఁ జేయుచు మఱొక్కటఁ బెంప, హరింపఁ గ రయ్యె
యొక్కఁడె వెల్లు శ్రీహరిని నొప్పిదము నిచ్చి దూఱ నెంచఁగా
నెక్కడ మానసంబు విడి తీవు రమావరుతో విరోధమే!
యు క్కడగింపఁడే! సురల న్యూనతఁ జూచెడి యాతుభానులన్

వ॥ అదియునుం గాక నా నిశ్చయంబు వినుము

కం॥ నామది శ్రీహరి కొసఁగితి

నో మలినాత్మ! చను మింక నోజన ననుచున్

సామజ యాన తొలంగఁగ

కోమలితో నిట్లు లనె నకుంతిత గతితోన్

మంజరి

ఓ బాలా! సరిలేరు నీ కవని నుద్భవించు కోమలులన్
నా బాధలు గనకున్న జీవములు నన్ను విడుటె స్థిర మగుతన్

ప॥ అనుచు మితిమించిన వ్యామోహంబున

చం॥ పెదవిని చప్పరించి, తన పెంపుఁ దలంపక, “పద్మనేత్ర! నన్
సదయతఁ గాంచు మస్మధుని సాయక ఘాతల కేను సాక్కితిన్
ముదము దలిర్ప నీ యధరమున్ జవిఁ జూచినఁ గాని పాణముల్
కుదురుకొనంగఁ జాల” వని కోమలి వేసినిఁ బట్టె దైత్యుడు

చం॥ తునియలు గాగ వేణి, సతి. దుర్మదుఁ గాంచుచుఁ బల్కె నిట్లు లే
మనియెద! రాక్షసుండ వని యంతయు నేను నెఱింగి స త్రప్
ధనుఁడగు నీదు తండ్రి నెద తథ్యముగాఁ దలపోసి పూజలక
జనవునఁ జేసి నందులకు జక్కని మాగ్గమునం జరించితే!

ఉ॥ ఓరి దురాత్మ! విష్ణునకె నొప్పిద మా గతిఁ బ్రాణ మర్థముల్
కూరిమి నిత్తు నేని నిఁకఁ గోవిద లోకము సంతసింపఁగా
మా రమణీ మనోహరుఁడు మానస వీధిని న న్గొనంగఁ దాఁ
గోరుట నిక్క మేని నినుఁ గూల్చుట కేను జనించెదన్ ధరన్

మ॥ ధరణీ గర్భమునం జనించి హరి కే తథ్యంబుగా రాణినై
హరినై రిన్ సుత సోదరాభులను నుద్యల్లీలఁ జంపించుటే
ధర సత్యం బని పల్కి వేదవతి నిర్దాక్షిణ్యమై యగ్నిలో
జొర నా నిర్జరులెల్లఁ బూ ల్గరియ నా చొప్పున్ విచారించుచున్

ప॥ దశవదనుండు గత కార్యంబునకుం జింతించుచున్న యశరీర వాణి
యీవాక్యంబు లెల్ల యథార్థంబులని పలుక గడుంగడు వగచి
లంకాపురంబున కరుగ నొక్కనాఁడు.

కళ్యాణి - త్రి - త్రిపుట

ప॥ వేదవతి హుతాశనుం గలిసి వేగమే లంకాధిపుం దలంచి

అ॥ శ్రీద్రయితృ హృదయంబున న్నిలిపి యాదిరూపము రావణున కొగి

మి॥ సాధుతనంబునఁ జూపింపను సరసత సరసున కమలంబులె
 ఆదిమ వాసము నాది యనఁగ నవతరించె కన్నె రూప మందుచు॥వే॥
 తద్గీతాం తద్గీతాం తద్గీతాం | తద్గీతాం | తద్గీతాం
 తద్గీతాం తద్గీతాం | తద్గీతాం | తద్గీతాం | తద్గీతాం
 తద్గీతాం | తద్గీతాం ||వే॥

వ॥ ఇల్లు లంకాపురి నుద్యానవ నాంతర్గత సరస్సున నవతరింప
 రావణుండు

చ రణ ము

నియత చిత్తము తోడ రాక్షస నేత యేగి కొలంకు సందున ను
 దయ మందున తమ్మి విరులను ముదమున జిదుమంగ సందున
 నయమార్గిణి యైన వేదవతి సందుఁ గాంచి చింతించుచుఁ దా
 స్వయముగ గురువనుఁ బిలిపించుచు సత్యంబును వినుపించుచు నిలచిన॥ని॥
 తత్తక్కితక తకతక్కిట తాకిటతక తకతక్కిట తత్తక్కిట
 తక తక తక్కిట | తాతదిగీతాం | తాతదిగీతాం | తాతది
 గీతాం॥నియ॥

వ॥ శుక్రకుండు శిష్యునిం గాంచి

కం॥ తామసి, తా మసి యగుఁ గద,
 తామస మండంగ నేల, దై త్యేశ్వర! యీ
 నా మాటలు విని, యెంచుము
 ఈ మానిని మందసమున నిప్పుడె పనుపన్

మం జ రు ట

ఇప్పుడె దీనిని జంపిన తప్పక ముప్పు గలుగుటే గాదు
 యెప్పటి కై నను నిట కేతెంచిన నిదియె ఫలితమ్ము గొందు
 అని పలుకుచు శుక్రకుండు కూర్చుండఁగ నసురవరుండు మదిలోన
 మునుముం దెటు గడచునో యని యోచనమును జేయుచు ధృతినూన

చం॥ గురువరుఁ డాడు వాక్యములకుం, గతమందునఁ గాంతపల్కులున్
సరి యగు తెంతయో మది నిశాచరు డచ్చెరు వంది, దూతలన్
సరకునఁ బిల్వనంపి, సతి సంద్రము నందున మందసంబులో
నరమర లేక యుంచి విడ నౌ నని పల్కు భటాళి యంతటన్

సీ॥ పట్టి పెట్టెను బెట్టి గట్టిగా బిగ గట్టి
యట్టె వైచిరి వార్ధి నసురు నాజ్ఞ
సంద్రు డంతట మహా సాంద్రతరం బైన
యానందతన్ సన్నుతాంగి పుత్రి)
యన్న రీతిని మ్రోసె, మిన్నేటి తరంగ లా
యన్న మిన్నను గట్టు నందుఁ జేర్చ
రత్నగర్భ యనంగ రాజిల్లు భూదేవి
గర్భ మందునఁ జేర్చెఁ గన్య నంత

గీ॥ సంత తానందమయ మూర్తి సాధువర్తి
సుగుణగణ పూర్తియయ్య నా శుకమహర్షి
ఎవని బోధనఁ గోరె నా యవనివిభుని
భూమి యందున నిలిచె నా పూవుఁబోడి

మంజరులు

కొంతకాలమున కా జనకున కొక కోర్కె మదిని జనియించి
దంతివరదు కరుణను గొన నెంచియు తాపసులను బిలిపించి
సవన విధానం బెరింగింపుఁ డంచు సన్నుతించు జనకునకు
అవిరళముగ ధర పరిశోధనమును నాచరింపుఁ డని పలుకు
భూదేవుల యాజ్ఞను గైకొని యా భూవరుండు కుతుకమున
శ్రీదేవుని దలంచుచు మంత్రులతోఁ జేరె నొక్క షేత్రమున

ప॥ ఇట్లొక్క పరిశుద్ధ ప్రదేశంబుఁ జేరి

చం॥ జనక ధరాధినాయకుండు చక్కఁగ భూ పరిశోధనంబుఁ దా
ఘనముగఁ జేయ మందసము గన్నడ నాగలి తాకు చేతఁ దా

నినిఁ గొని జేర్చి రంత సభ నేర్పరు తెల్లరు నిర్మలాత్మ నా
జనకుఁడు విచ్చి చూడఁగను సారసలోచన యుండె పేటికన్

గీ॥ “అమ్మ! నీ వెవ్వరో! తెల్పు” మన్న బాల
చనుచు పుత్రిక నే నిక జనకునకును
ధరణి కంచుఁ దెల్పి యా తలిరుఁబోడి
చేరె నాజనకుని గృహసీమ కపుడు

ప॥ నాటనుండి యా కన్యారత్నంబును సీరాగ్రంబున జన్మించుటచే
సీత యను నామంబున జనకుండు పెంచుచున్న నా జగన్మాత
శుక్లపక్ష శీతకరుని పగిది నీగతిఁ బెరుగు చుండె

సీ॥ కోసలాత్మజపుత్రి కోర్కెలు బెరుగంగ
సీత దేహపుఁ గాంతి శ్రీ వెలింగె
సాకేతపుర వాసు శౌర్యంబు పెరుగంగ
జనకపుత్రి మనంబు చంచలించె
ధర తాగ్రజుని యందు మరుప్రేమ ప్రబలంగ
భూపుత్రి చనుదోయి మొలక లెత్తె
దశరథ సూనుఁ డుద్యానమ్మునకు నేగ
మైథిలి చెలులతో మాట వీడె

గీ॥ పంచ శరు గురు హృది ప్రేమ భరిత మైన
పద్మవాసిని మది రాగ భరితమయ్యె
నిట్లు రాముండు సీతయు నింపుమీరఁ
బెరుగు చుండంగ, మిథిలలో తరుణి సీత

ఉ॥ దాగిలి మూత లాడుచును దాగిన వారల నెల్లఁ గాంచఁగా
మూఁగుచుఁ జెల్మిక త్రియలు భూజకుఁ గన్నులు పెద్ద వంచు ని
కేగతి నాట లాడఁగను నీ దొర బిడ్డను వీడ నాటలున్
సాగు నటంచు మైథిలిని చయ్యన వీడిన సీత మాతతోన్

ఉ॥ అమ్మో! నాదు నేత్రయుగ మబ్బుట లేదట కేలు దోయికే
నిమ్ముగ మూయ, దేహమున నేదా యొకానొక కాంతియంట, ఓ
యమ్మో! యికెట్టు లాటలను నాడుదు, వారలు పిల్వరంట సా
యమ్ముగ నేది నై నను సహాయముఁ జేయు మనంగఁ దల్లియున్

మంజరులు

చెలిమికత్తియలఁ బిలిపించియు నా చెండ్లాటల నాడింపన్
కలుములజవరాలి చేతి చెండును గట్టిగా విసరి పనుపన్
శంకరు కార్ముక మున్న మందసము సందు చెం జేగి నిలువన్
శంక వీడి భూజాత వామహస్తంబున దీయుచు మెఱసెన్

వ॥ అంత నాజనకుండు దానిం దిలకించి

ఉ॥ ఎంత విచిత్రమాయె, సుత యేవిధి యీ ధను వెత్తఁ గల్గె, నే
నెంత తపం బొనర్చితినో? యేగిన జన్మము లందు, జన్మమున్
జంతనఁ జేసి నంతటనె చిన్నది మందస మందు నుంటచే
నెంతో తరింపఁ గల్గు దిన మీవిధిఁ గల్గె నటంచు భూపుండున్

ఉ॥ ఇంత బలంబు గల్గు సుత కెట్లు లభించును భర్త, కల్లెఁబో
నింతకు మించు శౌర్యమును, నింపగు రూపము, ధైర్య సంపదల్
నెంతయొ సాహసంబుఁ, దగు నీడునుఁ గల్గుట దెల్లొ? దోచె నా
మంతన మందు కార్యమును మానిత మా ప్రతిసం బొనర్చెదన్

క॥ శంకరు ధను వెక్కిడఁగా

శంకను విడి యేరి కైన సరసిజనేత్రన్

బంకజనాభుని సాక్షిగఁ

బొంకముగాఁ బెండ్లిఁ జేతు బుధులు నుతింపన్

వ॥ అని జనకుండు మనంబున నిశ్చయించి

పూరికల్యాణి - రూపకము

ప॥ చాటఁజేసె స్వయంవరమును సౌమ్య మాఘ మమావాస్య యని॥

అ|| చాటుట విని బోటినిఁగొన మేటిగాజు తెల్ల మదిని

మి|| హాటకచేలునిఁ దలఁచుచు గాటపు ప్రేమనుఁ దెలుపుచు
నాటిలేడు బోటికని మహాటవిఁ దాటుచు గాఁ జాట||

చ రణ ము

జనకుఁ డంపు కరవత్తములను జమవుచు ధరణీధవు
లచవుగ సామంతులతో మునుకొని మిథిలానగరము
కనులు గల్లు ఫల మంతయు సనుభవించుచుం జూడఁగ
ధనువెక్కిడి యాకన్యనుఁ గొను వాడను నే సనుచును ||జ||

వ|| ఇచ్చట కృతంబు లిట్లుండ, సిద్ధాశ్రమంబున, విశ్వామిత్రుం, డమం
దాయ మాన మానసుండై, డెండమం ధాలోచించి, నా సంకల్ప
కార్యం బింక సఫలం బొనని, రామ నామంబుఁ బాడుచు

అథాఽ - ఖండగతి

ప|| అరుదెంచె గాధేయుఁ డయోధ్యా పురమునకు
మురవైరి చరణాబ్జములు మదినిఁ దలఁచుచును ||అ||

అ|| మురియుచును నట దూత నరసి నృపతికిఁ దెలుప
విరచితంబుగఁ బనుప, నెఱిగింప, దశరథుడు

మి|| సరగునఁ గొని పోయి మురిసి పీత మిచ్చి
బరువడిఁ బూజించి కరములు ముకుళించి ||అ||

చ రణ ము

మాదు జన్మ తరించె మ త్కృత కలుషము లుడిగె
మీదు దర్శనముచే మిగుల ధన్యత గలిగె
ఓ దేవవేద్య! నీ కొప్పిదం బదియేమొ
సాదరంబుగఁ దెలుప సన్నుతించెదఁ గృపా
పాథోధీ! యన మునివరుఁ డానందమునన్
సాదర మతి తోడన్ భూధవు దీవించెన్ ||అ||

- ౧ తకిటర్పుం । తదికిణితోం । తదికిణితోం । తదికిణితోం ॥అ॥
- ౨ తద్ధితకిటజాం । తదికిణితోం । ధి తకిటజాం । తదికిణితోం ।
తకిటజాం । తకతదికిణితోం । తకతదికిణితోం । తకతదికిణితోం॥అ॥
- ౩ తాహతజంతరితాం । తజంతరితాం । తరితశకుతాం । ధిరిధిరి
తకుదిన్నతాం । ధిరిధిరితకుధిన్నతాం । ధిరిధిరితకుధిన్నతాం ॥అరు॥

గద్య

శ్రీ రాజ్యలక్ష్మీ సమేత యోగానంద సృసింహ మూర్తి కరుణా కటాక్ష
వీక్షణా లభ్య సహజ కవితా ధురీణ ఆత్రేయస గోత్ర, ఆపస్తంభ
సూత్రాంతర్గత మూర్తి వంశ పయః పారావార రాకా
సుధాకర రామలింగేశ్వర శాస్త్రి పౌత్ర) లక్ష్మీసృసింహ
శర్మ సీతరామాంబికా పుత్ర) హరికథా
ప్రబోధక రత్న వేంకటేశ్వర శాస్త్రిచే రచింపం
బడిన శ్రీ సీతా రామ చరిత్రంబను యక్షగాన
ప్రబంధంబున సీతాకల్యాణ భాగమున
గాధిసు తాగమన మను కథ
సంపూర్ణము.





అహల్యా శాపవిమోచనము

దేవగాంధారి - ఖండగతి

ప॥ శ్రీరామ చంద్రుండు చెలువంబుగ నహల్య
శిక్ష దొలగించు కథను—విస వీనుల విందగును ॥శ్రీ॥

అ॥ ధారుణీశ్వరు గాఢతనయుండు దీవించి
కోరి సలిపిన పూజలంది—యెంతో ముదమంది ॥శ్రీ॥

చ రణ ము

సారసాక్షుని మదిని సన్నుతింపుచు నుండ
మీటు కాలము నందున—సంతానముకలిగిన
మీటి పొంగులువారు మేటి కౌతుకముచే
ధారుణీశ్వరుఁ డనియెను—ముని కోరఁగ యోచింపను ॥శ్రీ॥

వ॥ అంత మాసింద్రుండు రాజా! యెద్ది గోరిన నద్ది యొసంగుట
నిజమా! యన దశరథుండు విశ్వామిత్రా!

మ॥ హయ తండంబులో, గంధసింధురములో, యారామ దేశంబులో,
జయ శబ్దంబులు వల్కు వందిజనమో, సారంగ దృక్కాంతలో,
భయముం దీర్పఁగఁజాలి పోరు భటులో, పానీయ యంత్రంబులో,
నయమార్గా! యెద్దియైనఁ గోరు మిడెదన్ సంకోచమున్ వీడుచున్

వ॥ మునిచంద్రదా! మీరు సంకోచింపనేల!

మ॥ ఇననం శోత్తము లెప్పు డైన నిజమే యింపొంద మా టాడరా?
మునిచంద్రదా! మఱి మాట లాడకయె మోమోటంబు నధదంగ నే

లను గోరుం డిక నిచ్చ వచ్చి నటు, లేలా యాలసింపంగ నం
చను రాజేంద్రునిఁ గాంచి గాధిసుతు డత్యాసంద చిత్తుండునై

మోహన చతురశ్ర

ప॥ రాజా! మఱు లెందుకు — దశరథ ॥రాజా॥

అ॥ తేజోనిధీ! శ్రీరామచంద్రుడే
ధీయుతుఁ డై మా సవనముఁ గాచును ॥రా॥

చ రణ ము

అరమర విడి నీ పుత్త్రైరత్నమును ఆలసింపకయె యంపింపఁగనీ
తటి శుభములు మా కొనఁగూర్పఁగలఁడు
తరణికులము దీపించు నామతము ॥రా॥
తాహతజంతరితాం । తరూంతరితాం । తధింగిణతాం త ధి గి ణ త
తదిగిణత । తధిగిణత ॥రాజా॥

ప॥ అనిన దశరథుండు మునీంద్రా! జన్నమేమి? రక్షించుటేమి? నా
రామునేమి? కోరుటేమి? జడవారీ! యన విశ్వామిత్రుండు

ఉ॥ జన్నము సేయ నెంచితిని క్షత్రియచంద్రమ! రాక్ష సాథముల్
మిన్నున వచ్చి రక్తమును మించిన కూర గుణంపు వర్తనన్
జన్నము పైనఁ బోయుచును చయ్యన నేగుచు నుండు రెప్పుడున్
ఎన్నఁగ రామచంద్రు సరి యెవ్వఁడు దైత్యుల సంహరింపఁగన్

చ॥ జలజహి తాన్వ యాభిశశి, సజ్జన సంఘ హి తాభిలాషినిన్
ఖల దను జారినిన్, హరిని, కాముని మీరిన నుండ రాంగునిన్
మలిన విహీన తాపసుల మానస వాసుని, శౌర్య సంపదన్
బల్లరిపు భీముడై వెలుంగు పావన రూపుని రాముఁ బంపుమా!

ప॥ అనిన దశరథుండు తాపసోత్తమా!

సీ॥ కన్నులఁ దెఱవని కడు చిన్న వాపండు
 ఘోర దైత్యుల విలఁ గూల్చు పెట్టు?
 ఇట్లును విడి పారు గి ల్లెఱుంగని కుజ్జ
 అరి తండముల నాజి నణచు పెట్టు?
 అటలాడఁగ భీతి నందుచు నుండెడి బిడ్డ
 కుటిల దైత్యులఁ బట్టి కూల్చు పెట్టు?
 చదువున మూలంబు సంగహింపని వత్స
 శరముల నిగుడింపఁ జాలు పెట్టు?

గీ॥ పద్మ కేత్రుఁడు శ్రీరామ భద్రుఁడరయ
 రాత్రి సంచారముం జేయు రాక్ష సాళి
 మా కుమారుండు వట్టి యమాయకుండు
 వానిఁ గోరఁగ నీ కెట్లు వాంఛ గలిగె?

వ॥ “నేనే సమరమునకు వచ్చి, రాక్షసులఁ ద్రుంచి, నీ యజ్ఞము
 రక్షించెదఁ గాన మా రామునిఁ గోరకుము స్వామీ!” యని
 మ్రొక్కుచున్న నా మాని, రాజున కీట్లనియె

అథాఽ - రూపకము

ప॥ ఇనవం శోన్నత! దశరథ! పనికిమాలినట్టి మాటలా! ॥ఇన॥

అ॥ అని యుండవె యింతకు ము న్నరుదుగ నా యీప్సితమ్ము
 పనిఁ గొని దీర్తు ననుచు నిటు పలుకఁ బాడి యగునె తలఁప

దు॥ మునివరు లల్లిన యెటు లౌ నని మనమున గమనింపక
 నని లే దనఁ దగునె గొనుమి యవనీశ్వర! శా పోదక ॥మిన॥

చ ర ణ ము

అజసుత! నా మాటలు విను మనిఁ జేయఁగఁ జాలవు సుమ!
 నుజ నామర వినుతుండు హరి నూనుఁ డై జనించుటఁ గనవె
 సుజనుల పోషింపఁగ నిల కుజనుల శోషింపఁగ నా
 యజ సుర ముని ప్రార్థనమున నరుదెంచుట యెఱుంగవు మది ॥ఇ॥

తధింగిణతోం తధింగిణతోం తధింగిణతోం తాకుతాకుధిన్నతోం
తాకుతాకుధిన్నతోం తాకుతాకుధిన్నతోం తత్తకిటతకతక
తరికిటతాక్కుడుగుం తాకిటతకతక తరికిటతాక్కుడుగుం
తాకిటతకతకతకతరికిట తా, ధి, గి, ణ, తోం, తాధింగిణతోం
తధింగిణతోం || ఇన||

వ|| ఓరీ రాజాధమా!

ఉ|| ఇచ్చెద, సంశయింపక వచించుమి! కోరుమి యెద్దియైన నం
చిచ్చకముల్ వచించి యిపు డీవిధి రాముని వీడఁగా హృదిన్
హెచ్చుగ బాధ నందుచును నేవియొ పల్కుచు బొంకఁ బూనితే?
సచ్చెతుండ వంచుఁ జెయిఁ జాచుట నాదియె తప్పరా! నృపా!

ఉ|| ఇట్టులఁ గోప మంది చన నెంచితి నంచుఁ దలంపఁ బోకు మీ
పట్టున రామచంద్రుఁ గొన వచ్చిన వాడను గాన నిత్తటిన్
రట్టడి పెట్టి యైన సరె లా వగు శాప మొసంగి యైన నే
గట్టిగ వీనిఁ గైకొనుదు గన్గొనుమా! నృప! యోజ సేయుమా!

వ|| దశరథా! నా పల్కు లనృతంబు లని తలంచిన మీ వశిష్ఠు
నిష్ఠముననే పంపుము. యీ సర్వసర్వంసహా వలయమున మేమే
రాము నెఱింగినవారము.

మ|| అనుచున్ గాధినుతుండు క్రాదమున రు ద్రాకారమున్ బొందుచున్
కనులం దగ్ని కణంబులం గురియ నా మౌనాధుఁ డత్యంత భీ
తిని నేగఁ గురుఁ డౌ వశిష్ఠుఁ గని యో దేవా! కుమారుండ ర
క్షణ సేయం దగు నంచు పాద యుగళిం గ్రాక్షించఁ బృ ద్విశుఁడున్

వ|| ఇట్లేగి గురువరు చరణముల కెరగి

చం|| గురువర! కాశికుం డిపుడు కోరెను రాముని దుర టాటవిం
దురితులఁ బో నడంపఁగను దోకొని పోవఁగఁ బాడి యానె యీ
చిరుతలు ఘోర దానవుల శీర్షము లెట్లీల రాల్చు నొనొ యీ
వెఱి పు డుగంగ యోచనలు వేడుక తోడుత నేడు చూడుమా!

వ॥ అని నమస్కరించు దశరథుని లేవం దీసి విధి రస నోద్యమం జగు
వశిష్ఠుండు

చ॥ దశరథ! రామమూర్తి హరి తభ్యము, లక్ష్మణుఁ డాదిశేషుఁడే
విశదము, కైకపుత్రకుండు పిరుండు శంఖము విష్ణుమూర్తి, కీ
శశివదనుండు గా వెలుంగు శత్రుహరుండు సుదర్శనంబు, నీ
కుశిక తనూభవుం డడుగు కోరెకఁ దీర్పుము సత్త్వరమ్ముగన్

వ॥ ఇటులఁ బలుకు వశిష్ఠుఁ వాక్యంబు లాలకించి, సాకేత సగ రాధీశ్వ
రుండు రామ లక్ష్మణులఁ గొనివచ్చి, గాధేయునకు నమస్కరింపఁ
జేసి, తాను వందన మాచించి, బాలకుల హస్తంబుల మోసేంద్రు
హస్తంబున నుంచి, వినయ వినమిత గాత్రుండై యిట్లనియె

శంక రాధరణిము - త్రిపుట

ప॥ మునికు లాబ్ధి సుధాకరా! వినుము
మోద మెనంగఁగ బాలకులఁ గొని చనుము

అ॥ మనమునఁ గల కినుక విడి నా మనవి చేకొని పుత్రకులచే

మి॥ పని నెఱవేర్చుకొని బాలకుల భద్రయుతంబుగ నా కన్నుల
కును గనఁ బరచగఁ దగు యతివర! కోమ లాంగులను విడి మనఁ
గల్గుదునె ॥ము॥

మ॥ అని సౌమ్యాభిపు మాఘ కృష్ణ విదియం దా రాముతో లక్ష్మణున్
గొనుఁ డంచున్ ముద మంది పల్కుచు, దయా కూపారుఁ డౌ లక్ష్మణున్
గొని, రామా! ఋషి యాజ్ఞలో మెలంగుమా శ్రారాత్ములౌ రాక్షసా
భిని యుద్ధంబునఁ గూల్చి గైకొనుమురా! లీలన్ మహాకీర్తినిన్

మంజురు

అని పల్కిన శ్రీరాము పాదంబు మునుముందుగఁ గదలంగన్
“తనయుని కరమును బట్టి దశరథుండు వినుము” నామాటఁ దొలగన్
దలచితివా? శ్రీరామ! యనఁగ నా ధన్యతముండు యోచించి
విడిచి నన్ను, నా తప్ప సైపు మని వినుతించి శిరము వంచి

నిలిచి యున్న శ్రీరాము శరీరము నిమిరి ప్రీతి దశరథుఁడు
సలలి తాకార! మాని యడుగులను జాడలన్ విడక యుండు

వ॥ అని శ్రీరామ లక్ష్మణుల నాశీర్వాదించి పనుప

ఉ॥ దండ కమండలమ్ములను తాపనవ్యుఁడు చేతఁ బట్టె, కో
దండముతోడ రాముఁడును దైత్యులఁ గాలుని వీటి కంఠఁగా,
దండిగ నన్న నేవలను ధన్యత నొందఁగ లక్ష్మణుండు భూ
మండల మందు భారమును మాన్పఁగ వెల్వడి రంద రొక్కటై

వ॥ ఇట్లు బయలుపెడలి రాజవీధి నరుగుచున్న పౌరకాంతలు

తోడి - ఖండగతి

వ॥ ఎటనుండి యరుదెంచె నీ ఘోర్త మునిముచ్చు
కటకటా! బాలకులఁ గాననమునకుఁ గొని చన ॥నె॥

అ॥ కుటిల రాక్షసులఁ బైకొనఁ జాలఁ గల్గుదురె
మటుమాయ లెన్నియో మాటాడి బెదిరించి

మి॥ పటు కోపముఁ జెందన్ భయమున దశరథుడున్
అటవి కనిపె ముందున్ హరహర! కనఁ డెందున్ ॥ఎట॥

వ॥ ఇట్లు పౌరకాంత లనేక రీతు లనుకొనుచున్న, శ్రీరామ లక్ష్మణులు
గురునివెంట పురంబు నిర్గమించి, యరుగుచు కాననంబుఁ బ్రవే
సించి, నడచునెడ, దురంత దుర్దాంత ప్రతాపానల జ్వాలాభీల
దీపికలు వెలుంగ, నగ గుహంతరాళంబులనుండి చనుదెంచి,
పరుగులాడు సింహ, శరభ, శార్దూల, మత్తమాతంగ, భల్లూక,
వృక, వరా హాదిమృగోధ్వానంబు లంబరంబు నంటి, ప్రతిధ్వను
లిచ్చుచుండ, నగశిఖరంబుల నుండి సూర్యకిరణంబుల ధాశ
ధశ్యంబున తళతళ లాడుచు భూమికిఁ దిగబారు కొండసెల
యేళ్లును, కొండసెలయేళ్లం దిలకించి, తల పంకించి, పుల కాంకిత
గాత్తులై నీటియందు కూటమి జేయు నేనుంగులును, ఏనుంగులఁ
బీనుంగులఁ జేయవెంచి పైఁ బడు సింగంబులును, సింగంబుల

భంగంబు సేయు తలంపునఁ దిరుగాడు శరభసాశ్వంబులునుఁ గల
యరణ్యంబు దాటి ముందు ఖేకీ ఖేక నినాదంబు లాకసంబు
బేగడుపరుప, శోభన ప్రదంబై, కృంకువారల సంతటంబుల నిశ్శంక
నిరాటంకంబుగా హరింపం దగు సరయూనదిం గాంచి శ్రీరామ
లక్ష్మణు లందు దేశికు నాజ్ఞచే కృతావగాహులై య జ్జలదేవతన్
గొనియాడి వినతులై నిలువ—

ఆ॥ వె॥ మాని పుంగవుండు మాని రక్షకులకు

క్షు త్పిపాస బాధఁ గూలఁదోయ

బల, యతిబల, యనంగ వజ్రులు విద్యుల నిశి

దీవనల నొసంగి దీక్ష నుంప

వ॥ ఆబాలకు లారాత్రి యం దా యిసుక తిన్నెలఁ బవళించి నిడురించి
యుండ మరునాఁ డరు ణోదయమునైన శ్రీరాము నిదుర మే
ల్కొల్పుచు విశ్వామిత్రుండు

శ్లో॥ కొసల్యా సుప్రజారామా! పూర్వా సంధ్యా ప్రవర్తతే
ఉ త్తిష్ఠనర శార్దుల! కర్తవ్యం దైవ మాహ్నికమ్

వ॥ ఇట్లు రాము మేల్కొల్పిన దాన వాంతకుండు సోదర యుక్తుండై
తేచి కాల కృత్యంబులం దీర్చియున్న మునివరేణ్యుండు

ఆ॥ వె॥ మాఘ బహుళ తదియ మహి మాస్పద మృని

యశ్రు శశ్రు విద్యు లవిరళముగ

బోధఁ జేయు చుండ మోదంబుతో వారు

నేర్చి రొక్కనాండ నిపుణు లగుచు.

వ॥ ఇట్లు విద్యు తెల్ల నేర్చి మార్గంబునఁ జను చుండ గరుడుండు వియ
న్మార్గంబు నుండి కోదండం బను ధనువు రామమూర్తి కిచ్చిన

కాంభోజి - ఖండగతి

వ॥ భాగీరది న్దాటి పయనంబు సాగించి

యేగుచును మునివరుండు సేగి గలుగఁగఁ బలికె ॥భా॥

అ॥ ఈ గహన మధ్యమున నేర్పరచె నొక తావు
సాగరంబును బోలు స్థైర్యమున నొక దనుజ

మి॥ సాగవు మా జపముల్ చక్కని వగు తపముల్
సేగిగ సవనంబుల్ యేగతి నొనగుచుటల్ ॥భా॥

వ॥ అదనుజ వృత్తాంతంబు సాకల్యంబుగఁ దెల్పువాఁడ సావధాన చిత్తం
బున వినుము రామచంద్రా! యని ముని యిట్లనియె.

మ దు ర గీ తి

గతకాలంబున సుకేతుఁ డను యక్షవరుఁడు బ్రహ్మను గూర్చి
సుతభిక్షకు నై తపం బొనరింప సుత నిచ్చి దానిఁ గూర్చి
ఈగతిఁ దెలిపెను వేయి యేనుఁగుల కీడగు బలమున మెలఁగు
సాగరంబుఁ బోలిన గంభీరము చక్కఁగాఁ గలిగి పెరుగు
అనిన సుకేతుఁడు పిలిచెను తాటక యని ప్రేమతోడ దాని
చనవుగ సుం దాఖ్యుండే దీనికి సరియంచు మదిం బూని

ఉ॥ సుందున కిచ్చి పుత్రికను చోద్యమునంద సురాభి “వెండ్లి” బల్
పొందికతో సుకేతుఁడు ప్రమోదము నొంద నొనర్చి, యల్లుఁడా!
పొందుము సర్వ సౌఖ్యములు భూప్రజలెల్ల బలే యనంగ నీ
కందువచంద్రు మీరిన ముఖంబున వెల్లెడి నాదు పుత్రితో

వ॥ అని పుత్రి నప్పగించి పనుప నా తాటక

విలహరి - చతురశ్ర

ప॥ సుందు నందు తాటక యానందము

నంది కాంచె సుతుల—మారీచ సుబాహుల ॥సుం॥

అ॥ పొందికతో పుత్రి ద్వయమును గని

మోద మందుచుండ—సుందుని కాలము నిండ॥

మి॥ పొందినండి తేజము వెల్వడి గోవిందు నందుఁ జేరి యుండగ బ్ర
హ్మాండ మైన పతి వియోగ దుఃఖము నంది విధిని దూరె నిట్లు తాటక॥సు

మ॥ పరమేశా! నను దుఃఖ వారినిధి ముంపన్ గోర్కె జన్మించెనా?
స్థిర మీసౌఖ్య మటంచు నెంచు పతి నీ తీరుం విడదీయుదే?
కరుణాలేశము లేకపోయినదియూ కంజాసనా! యిట్లే నా
పరితాపంబె త్వదీయ మానసమునన్ భాగ్యంపు టానందమా!

ఉ॥ ఎంతటి రాతి గుండెయొ! యి దెంతటి క్రూర కృతంబు నీకు చే
డింతగ నన్ను వేచుటను నేటికి కోరికి గల్గె, దుర్విధి!
సుంత హృదంతరంబునను చోటు నొసంగవ ప్రేమరూపమా
కాంతకు, దుఃఖ పెట్టుదువె! కాంతల కాంతుల వీడదీయుచున్

శా॥ సుందుం డంతము నందె, నీ బుడుతలో? శోకంబున న్మృన్మి యుం
డెందుం గానక కొందలం బడిరి, నే నే దిక్కు లే కుంటి నే
సందే హంబును లేక యాహారుఁ డు విస్తారంపు దుఃఖంబులో
ప్రమంధం జేసెను నాదు జన్మదశ నీమాడ్కిన్ గటా! దుర్విధి!

ఉ॥ రక్కసు త్రుళ్ల డంపంగ సరాసరిఁ బోయి సముద్ర నీరముల్
బక్కట ద్రావి సదృశము నొందిన యట్టి మహామునీశు, పెం
పెక్కిన యోగదండ ధరు, నీశ్వర సదృశు డా యగస్త్రియ దా
నొక్క యరణ్య మందు సుతయుగ్మముతో సతి కాంచె సత్తరిన్

దేవగాంధారి - త్రిపుట

ప॥ మానివర్యునిఁ గాంచి, సుతులతో మాన్యత విడనాడి తాటక ॥మా

అ॥ హీనముగ మాటాడు చుండంగ చాన నిటు శపించె, సుతులతో

మి॥ పూనిక నాసురత్వమున నీ కానపమున సంచరించుచున్
మానిత సౌఖ్యంబుల విడి మను మటంచు నాయగ స్త్రియడున్ ॥మా

ఉ॥ రామ!నృపాలసోమ! మునిరాజమనోంబుజవాసకామ! సు
త్రామ ము ఖాదిదైవత కరార్చిత పాద సరోజ యుగ్మ! యీ
రామను చూచి నీ విఁక శరంబు నమర్చు దనస్సు నందు, నీ
కామిని యజ్ఞమున్ జెరుపఁ గామము గల్గిన దయ్య! యెప్పుడున్

గీ॥ దీని కున్నార పుత్తులు దివిజ వైరు
లన్ని విధముల క్రూంబు లెన్నికఁ గని
వారి నిఁక ముందుఁ గాంత మవార్యచరిత!
వింట సంధింపు బాణ మా విధి భ్రమింప

ప॥ అనుచున్న తాటక యొక సగ కుహంతరాళంబునుండి భయంకర
మ్ముగా మేఘ వినిర్గత శబ్దంబు కరణి నార్భటింపుచు బయటి
కరుదెంచి—

శా॥ ఏమీ కమ్మని వాసనల్ గలిగె, నే డేమో వికాసించెనే
ఈ మార్తాండుడు, వచ్చుచుండి రదుగో యింపొందఁగా బాలకుల్,
ఏమాడ్కిన్ మది నెంచఁగా గలను నే నెవ్వారలో వీర, లీ
సీమన్ జేరుట కేమి పేతువా గదా? శీతాంశు చండాంశు ల
క్షే మాన్యత్వముఁ జూపు చుండి, రిపుడే రేకెత్తె నా నోములున్.

మంజరి

వీరి తలలు నాముక్కుపుల్లలకు వేగముగా నిడుకొందు
వీరి మాంసమే రుచియించుఁ గాన వేడ్క చేకు లటు గొందు
ప॥ అని తలంచి తలఁ బంకించుచు పై కరుదెంచుచున్న, గాధినంద
నుండు శ్రీరాము వెనుక కరిగి, యోదనుజా! నామాటలు వినుమా!
యని

శంకరాభరణము - త్రి - త్రిపుట

ప॥ ఇంక నేమి సేయఁగలవె? బొంకులాడి! అచ్చోట నిలువవె ॥ఇం॥
అ॥ గొంకుఁ జంకు లేకయె ముని తనయులఁ
గోర్క దీరఁగ తినియుండవె? కలుషి ॥ఇం॥

మి॥ చంకపాప లెండఱినో నిశ్శంక నిరాటంకంబుగఁ దిని
గొంకు జంకు మాలి యుంటివే కూడునె నీముఖముఁ జూడఁగ కుటిల॥ఇం॥
ప॥ యిట్లా దనుజతోఁ బలికి రామునిఁ గాంచి రామా! శరంబు వింట
సంధింపుమా! యన రాముం డట్లే సంధించి నిలిచిన మునీశ్వరుండు
గాంచి.

ఉ॥ ఒక్కట భూమి సృష్టియు, మఱొక్కట మానవ సృష్టి జేసి, వే
ఱొక్కట జీవకోటులను నుమ్మలికంబుగఁ గర్మ జేయఁగా
నిక్కపు మానసంబుననె చేర్పడ మంచుచుఁ గర్మభారమున్
చక్కఁగ మ్రోయఁ జేసెదవు సత్వగుహకర! లక్ష్మణాగ్రహ!

ఆ॥ సవనము నొసరించి సర్వుల సృజయించి
సవనము నొసరింపఁ జాల కున్న
సన్ను పొంద లేరటన్న పివే దనుజఁ
జంపకున్న నింక సవన మెట్లు
మ దు ర గీ తి

ఆలసింపఁగాఁ దగదు సీకు నేఁ డయోధ్య వాసా! ఊము
మేలము గా దిది కాండము విడువుము మేదినిఁ గూలఁగఁ గొనుము
అని పలికిన గాధేయు వాక్యముల కలరి శ్రీరాముఁ డంత
మునుకొని బాణము విడచిన, తాటక భూమిఁ గూలఁ గుడు వింత
అంతట హరి కడనుండి విమానము యరుదెంచఁగ నా కాంత
మంతనంబు నందు సంతసించుచు మాధవు నెన్నుచుఁ గొంత
మాఘ బహుళ చవితిని తాటక మావరు లోకముఁ జేర
అఘ హరుఁ డగు శ్రీరామునితో శి ధ్ధాశ్రమమును ముని చేర

ఆ॥వె॥ శిష్యు లెల్లఁ గూడి చిద్రూపు నుతిఁ జేసి
యజ్ఞ పరికరంబు లన్ని యొకట
నుండఁ జేసి నిలువ మండితు డా మాని
ఇనకు లేంద్రుతో వచించె నిట్లు

ఆ॥వె॥ యాగహరులు గహనమందున నెలకొని
చెఱపఁ జూచుచుండ్రు సరసిజాక్ష!
చంపిగాని, వారి చంపకేగాని, నా
జన్న మలరఁజేయ జనును నేడు

వ॥ అని శ్రీరామునకుఁ దెల్పి యజ్ఞము ప్రారంభించి ఋత్విజులు
మంత్రముల్ జదువ, నాద్యం బగ్నియం దిడ, నా హోమదూమం
బాకసంబున కెగయ

అథా - త్రిపుట

ప॥ అరుగుదెంచె సుబాహుఁ డాకస మందునుండి మాంసముం గొని ॥య
అ॥ సురుచి రాంగుండు రామచంద్రుండు చూచి యాగ్నేయాస్త్రమున నా
మి॥ సరహంతకుఁ గూలనేయఁగా నానావిధ రక్తభాండముల
సరుగునఁ గొని మారీచుండు వేసరక సీరడము లందు నిలచెను ॥అ॥
ప॥ ఇట్లున్న మారీచునిపై దాశరథి

మంజురు

అలిగి శ్రీరాముఁ డంబరంబుపై అనిలబాణమును విడఁగ
విలవిలలాడుచు నస్త్ర) ఘాతమున వేగ జలనిధినిఁ బడఁగ
సుర లెల్లరు రామునిపైఁ గురిసిరి సుమవర్షంబును ప్రేమ
సరసు లైన మునివర్యులు రాముని సన్నుతిఁ జేసిరి “రామ”!

ప॥ అంత మారీచుండు రాము స్మరించుచు మెల్లన లంకకుఁజేరి సుఖం
బుండె, నిట పంచాహ్నిక దీక్షతో సవనంబు సంపూర్ణంబుఁ గావించి
ఋత్విజుల కటంబు లర్పించి విశ్వామిత్రుండు రామచంద్రుం
దిలకించి

విలహరి - చతురశ్ర గతి

ప॥ శ్రీరామా! నీ కారుణ్యంబునఁ జేసితి యజ్ఞము తృప్తినిఁ బొందితి
అ॥ భార మంత నీపై నిడుకొని యా ఘోరదానవులఁ గూల్చి కృతము నెఱ
మి॥ వేరఁ జేసి కోరికఁ దీర్చితి వఘహరి! సూరిజనాధారి! శౌరి!
ధారుణి మీకొసఁగు కటంబును గననేరనైతి నేరమెంచ కుండుము ॥శ్రీ
ప॥ అని రామ లక్ష్మణులఁ గీర్తించి కాఁగలింపఁ
గీ॥ పదియు నార్వేల యేవురు పరమమునులు
కాఁగలింపుచు శ్రీరాము గదిశి యిట్లు
పలుకఁజొచ్చిరి పెండిలి సలుపుకొనుము
పైని కృపఁజూచి దర్శన భాగ్య మిడుము

వ॥ అని కోరెడి వారల కోరికల దీర్చి సెలవిచ్చిన రాముచే సెలపంది
వారలరుగ

ఆ॥ వె॥ మాఘ బహుళ దశమి మూని చంద్రుడు రామ
లక్ష్మణులను వెంట రమ్మటంచు
మిథిల దారి సరిగి మించిన యానంద
మునను గంగ దాటి పోవుచుండ

వ॥ శ్రీరామ లక్ష్మణులు మునివెంట నడచుచు

గమనశ్రమ - త్రిపుట

ప॥ మునినాథ! యీవనమునుఁ గనుంగొన మోద మందెను నాదుమడి॥ము

అ॥ గణతింప వశమే నగసముదయములు గగనతలమున కెగయఁగ॥ము॥

మి॥ ఘనులు మునులు గతకాలంబున ననువుగఁ దప మాచరించి నటు
గనుపట్టుచు నున్న దొర? భళి? కమలజు చేత లెన్నఁగ ॥ముని॥

వ॥ అని పలుకుచు గౌత మాశ్రమంబు కడ కరిగిన

ఉ॥ రాముని పాదధూళి చని, రాలకుఁ దాకిన, మధ్యనుండి శ్రీ
రామునిఁ బాడుచున్ వెడలె రామ యొక్కర్తుక, దానిఁ గాంచి, యా
రాముఁడు వింత నంది మునిరాజును గన్గొని ప్రేమతోడ నీ
కోమలి సచ్చరిత్రమును కూర్చిని నే వినువాఁడఁ దెల్పుమా!

వ॥ అనిన రవికుల తిలకుని పలుకుల కానంద మంది గాధినందనుం
డహల్య చరిత్రంబుఁ జెప్ప నారంభించె —

గ ద్య

శ్రీరాజ్యలక్ష్మీ సమేత యోగానంద నృసింహ మూర్తి కరుణా కటాక్ష

వీక్షణా లబ్ధ సహజ కవితా ధురీణ ఆత్రేయస గోత్ర ఆపస్తంభ

నూత్రాంతర్గత మూర్తి వంశ పయః పారా వారరాకా

సుధాకర రామలింగేశ్వర శాస్త్రి పౌత్రి, లక్ష్మీ

నృసింహశర్మ సీతరామాంబికా పుత్ర హరికథా

ప్రభోధకరత్న వేంకటేశ్వర శాస్త్రి చే

రచింపబడిన సీతారామ చరి

త్రంబను యక్షగాన ప్రబం

ధంబున సీతాకల్యాణ

భాగమునం దహల్యా

శాప విమోచనం

బను కథ

సంపూ

ర్ణము.



శివధనుర్భంగ సన్నాహము



కేదారగోళ - ఖండగతి

ప॥ శ్రీరామచంద్రుండు శివధనువు మోపెట్టి
శ్రేయతముఁ జగు జనకు సభ కరుగు కఫ యిద్ది ॥శ్రీ॥

అ॥ భార మనకయె మనసు భద్రంబు గా రాముఁ
జేరఁగాఁ దీసి విన్న—పాపము గలుగుట సున్న ॥శ్రీ॥

చ రణ ము

రఘువంశ సోమున కహల్య చక్రత్రంబు
మఘవు చైదము సంత మానిచంద్రుండు తెలిపె
నఘదూర! యని భవుం డానతిచ్చిన యంత
నది తెల్పు మని వేడె నాపార్వతీదేవి ॥శ్రీ॥

ఉ॥ శాప విమోచనం బవుట సర్వులు మెచ్చ నహల్య నిల్చినన్
దాపసిఁ గాంచి, రాముఁడు, విదారిత కిల్బిష యెవ్వ రీమె, స్వ
ర్గాపగ మాడ్కి నిర్మలతగాఁ గనుపించు, కళోరవృత్తిచే
సీపగిదిన్ వసంబున పసించుట కెయ్యది హేతువో గదా!

వ॥ అని పలుకు శ్రీరాము పల్కులకు విశ్వామిత్రుండు

ఉ॥ పున్నమ చందమామ సరి బోలిన మోమును, తామ రాకులన్
జిన్నతనంబు సేయనగు చెల్వగు కన్నులు, నాగరాజుచే
మన్ననలందు వేణియును మన్నఘ నాతిని గేరు రూపుచే
వన్నెలు గల్గి వెల్లు సుత బ్రహ్మ సృజించి ముదంబు నందుచున్

మంజరి

నామం బుంచి యహల్య యనుచు నానందంబుగఁ బరికించి
క్షేమము చేతుర దీని వరుం డెట చెలఁగుచుండె నని యెంచి

గీ॥ భూ ప్రదక్షిణ ఫలమునుఁ బొందువాని
కిచ్చి వైవాహిక మొనరింతు సుతను
అనుచు ధాత ముల్లోకము లందు చాట
వజ్ర మొదలగు వారు వెల్వడిరి యపుడె

కం॥ చనియెడు వారిన్ గనుఁగొని
వాసజాసను నూను డక్షపాదుని తోడన్
వినుపించె సకల సుఖముల
నొసఁగూర్పం గలుగు నట్టి యుక్తిన్ రక్తిన్

వాట - త్రిపుట

ప॥ గౌతమా! నామాట వినుమా! ॥గౌ॥

అ॥ నీతియుతుఁ డగు నలువ సుతఁ గని పు
నీతునిగ నహల్య యని పిలిచి

మి॥ భూతలప్రదక్షిణంబు మును మున్నుగఁ జేసిన వానికి నిడి
చేతును బెండిలి యని ప్రతిజ్ఞఁ జేయఁగ నరుదెంచితి నీకడ గో ॥గౌ॥

చరణము

ఇయ్య దెంతయో సుదినమయ్యెను ఈశుకృప సీయందుఁ గలిగెను
చయ్యన నీ యాశ్రమంబున సకల శుభములు కలుగుచుండెను
అయ్యదె కపిలగోపు ద్విముఖం బంది యుండెఁ గాంచి ప్రదక్షిణ
మియ్యదనునఁజేయఁగఁదత్ఫలమెంతో, యంత, ననుభవింపఁగాగలవు॥గౌ॥

క॥ నేరిచినావు విద్ధియల నేర్పుగ మాని ఋణంబుఁ దీర్చుగాఁ
గూరిమిఁ బెండియాడి సురకోటులకున్ పయి పిత్రవర్గపుం
భారముఁ బాపుమయ్య! హరిభక్తవరా! విని నాదుపల్కులన్
మేలగు గోప్రదక్షిణము మిధ్యలు గా విక నాచరింపుమా!

మ ధ ర గీ త

గోప్రదక్షిణము భూప్రదక్షిణము గూర్పు ఫలం బిల సమము
సప్రమాణముగఁ జెండ్లి యాడుమా! సతముఁ గలుగు సంతసము
అనుచు గోప్రదక్షిణముఁ జేయించి యపుడు గొంపోయి మాని
విసయముతో మ్రొక్కించి, విరించికి, ద్విజు పెండిలిఁ జేసెను పూని
అంతట ప్రేమను దేవేంద్రుం డా యజుని కడ కరుగుదెంచి
దంతిని దిగి పరముల కెఱిగించ గని ధాత పలికె తగ వెంచి

అ॥వె॥ గౌతముండు మున్ను త్నా ప్రదక్షిణమును

జేసి వచ్చె సంచుఁ జెప్పె నార

దుండు, గాన మునికి దోయజాక్షినిఁ గూర్చి

నాఁడ ననఁగ మఘవుఁ డాడె నిట్లు

శా॥ ఓరీదుప్పుడ! నేనుకొనఁగ నుద్యోగించు పూజోఁడి నీ
వేరీతిన్ గొనినాఁడ వార! మదిలో నేమాత్రమున్ గాంచవా!
వీరుండన్, సురనాధుండన్, మఘవుండన్ విఖ్యాతి, నీజీవితం
బేరీతిన్ నిలువంగ నేర్చునో మునీ! ఇంద్రుండు క్రోధించినన్

మ ధ ర గీ త

ఇట్లు ప్రతిజ్ఞను జేయుచు నింద్రుం డేగను నాకముఁ జేర
గట్టు విల్కాని నామ మెన్నుచును గౌతముండు తమి దీర
కాముకేళి నోలలాడు చుండఁగ గౌతమముని కొకపుత్రి
నేమమమీరఁగఁ గలుగ “నంజ” నని నేర్పుగఁ బిలిచిరి ధాత్రి
సుతుఁడు కలిగె శతానందుండు నా శ్రోత్రియుండగువాఁ డొకఁడు
కుతుకము తోడుతఁ బెంచుచు నెంతయు కోర్కెను దంపతు లందు
ఇట్లు లుండ దేవేంద్రులు నాకుశ్వ రాజ్యచే వెడలి
పుట్టంగ పుత్తుల రీతి నహల్యకు మునులు సురలు సంతసిలి

మ॥ ఒకపుత్రిన్ సుతులిందరున్ గలుగ, నుద్యోగించి మానీశ్వరుం
డొకనాఁ డాశరథిన్ మునుంగ మదిలో, నొక్కండు గాకుండ, నో
షిక రమ్మించు కుమారులన్ సుతను తాఁ బిల్వంగ, సంతోషమున్
ప్రకటన్ జేయ చుట్టనేగఁగను సానందంబుగాఁ బుత్తులన్

ఆ॥ వె॥ ఎత్తికొనుచు నడువ నొత్తి యంజన పల్కె-
నాన్న! నీదు సుతను నన్ను విడచి
పరుల నెత్త నీకు భావ్యమా? యిది తెల్పు
మనఁగ మాని సంశయమ్ము నందె

ఉ॥ అంజన తైల్పు, గౌతమ మహాశయుఁ డంత యెఱింగి, పుత్తులన్
గుంజకపోయి, సంద్రమున, కూయిడ బాలురు, ద్రోచి పల్కె మా
యంజన పల్కు వాక్యము యభార్థమె యయ్యన, మర్కటాకృతుల్
మంజులరీతిఁ గైనుచు మానవ రూపము వీడుడి యనన్

ఆ॥ వె॥ మాని శాప వశత మర్కటాకృతులంది
వనధి మధ్యనుండి వచ్చి గహన
పథములందుఁ దిరిగి ఫలములు భుజియించి
అన్న, తమ్ము లుండు సంత నొకట

ఆ॥ వె॥ ఋక్షవిరజఁ డనెడు వృక్షచరుఁ డొకండు
వార్ధి తీర మందు వాలి, ననుజఁ
గాంచి ప్రేమతోడఁ బెంచఁగా మది నెంచి
వారి వెంటఁ గొనుచుఁ జేరి పురము

కం॥ వాలిని కిష్కింధాపురిఁ
బాలింపఁగఁ జెప్పి యరిగె వనముల కతడున్
వాలియు మర్కటరాజ్యము
వాలాయము గాఁగ నేలె వాసపు కరణిన్

ప॥ అంత నిట గౌతముండు

మ॥ సుతతో గౌతముఁ డిల్లుఁజేరి తరుణిన్ శోధించ యత్నించి, యే
గతి వచ్చున్ సమయంబు నా కనుచు, నేకం బైన చిత్తంబుతో
సతివంకం బరికించుచుండ మరుశస్త్రంబుల్ వెసం దాకఁగా
నితరం బెంచక స్వర్గనేత యగు దేవేంద్రుండు కామాంధుడై

చిరహరి - ఖండగతి

ప॥ కుక్కుటాకృతినిఁ గొని గ్రక్కునను వెడలి హరి
మక్కువతో నరుదెంచి కొక్కొక్కోయనాచు

అ॥ మిక్కుటంబుగఁ గూయ మేదిసీసురుఁడు ప్రా
ద్విక్కునకు భాస్కరుఁడు నిక్కముగ వచ్చెనని

మి॥ ప్రక్కను విడి యేగన్ భాగ్యధిలోనకా
మిక్కువ స్నానంబున్ గ్రక్కునఁ జేయంగన్ కు॥

మ॥ ముని యేగన్ సురనేత మంతనములో మోదంబునుం జెంది నా
కను వయ్యెన్ మునివత్తిఁ గూడఁగ, మదీ మాలోచనలో సాగకుం
డునె యెప్పట్టున నైన నంచు, గృహ మాటోపంబుగాఁ జొచ్చెనా
ముని రూపమున, ధర్మదేవత మదిన్ బాక్కంగ, దేవేంద్రుఁడున్.

ప॥ ఇట్లా పాకశాసనుండహల్య వ్యామోహ పీడితాయ మాన మాన
సుండై, మరుబారిం జిక్కుకొని ముందెటుంగక నెగ్గితి నని ప్రజ్ఞలు
గొట్టుచు దండివానిగతి నిండిన కాతుకంబున కవాటంబు దెఱపించి
గృహంబు ప్రవేశించి-

కళ్యాణ - త్రిపుట

ప॥ మానిసతితో పాకశాసనుఁడు మారసౌఖ్యము లందు చుండఁగ
అ॥ మానిత చరితుం డగు గౌతమ మానివర్యుఁడు విష్ణుపదమునుఁ
మి॥ గాన, నుపకాలము తెలియక కాలజ్ఞుం బెఱు గూసెనొ యని
పూని యోగమహిమనుఁ గని సురపురీసుఁ డరుదెంచుటఁ దాఁ దెలిసి॥మా

చ రణ ము

ఇంటికడ కరుదెంచి సుతఁగని తుంట రెవ డరుదెంచినాఁడ ని
గంటువెట్టుచు పుత్త్రి నడిగి మంటమండుచు నిలిచి యుండఁగ
తుంటరికృతమున కరుదెంచిన దోషయుతుఁడు నీతివిదూరుఁడు
తోంటిరూపు విడి గృహమును నీవంటివాఁడు చొచ్చె ననియెనంజన॥మా

ఉ॥ అంతటఁ బాకశాసనుఁ డహల్యను వీడి మునీంద్రు కిట్లనెన్
కంతుని కాండ మగ్నివలెఁ గాల్పంగ నీసతి చెంతఁ జేరితిన్
పొంతకుఁ దీసి ప్రోవు మింక భూసురనాయక! బుద్ధిహీనుఁడన్
కంతుని కాండ ఘాతకుఁడుఁ గాంచఁగఁ గల్గునె ధర్మ మెన్నఁడున్!

మంజరులు

అని యిటు మొరలిడు దేవేంద్రునిఁ గని యనుకొనియెను యోచించి
ఘనుడగు కాముని యుక్కురులఁ జిక్కి చనుదెంచుట మదినెంచి
సహస్రాక్ష! నివృషణంబుల్ దెగి చయ్యనఁ బడు సీభువిని
కుహరంబున నరుదెంచితివి గాన గుణహీనుడ వనె మాని

మత్తేభమాలికావృత్తము

హరి యెంతో మది వంతనంది చని, యన్యాయంబుగా సాధ్యపై
మరుప్రేమన్ గన నేల యింత? కలిగెన్ మర్యాదఁ బోనాడి ముం
దరయన్నేరక కుక్కుటంబు నయి కూయన్ భావ్య మానా? మునీ
శ్వరు డడ్డపై నదికేగె, నేగంగను యాశాపాశ బంధుండనై
కొరగానట్టి కృత మ్మొనర్చి యథుమున్ గొం టొక్కటే గాక, నా
పురుషత్వంబునుఁ బోనడంచుకొని మున్నుం దీశచీకాంతకుం
సురబృందంబున కెంతో దూరమవుచున్ శోకింపఁగావచ్చె, నీ
పరదారా హరణంబు గూర్చు ఫల మీపాపంబు గా కెన్నడున్
వర శర్మం బైటు లబ్బు నంచు విలపింపఁజొచ్చి దేవేంద్రుఁ డా
సురబృందంబున కంతఁ దెల్పు వినుచున్ శోకించి వా రెల్లరున్

శంకరాభరణము - త్రిపుట

ప॥ పాకశాసను కభయ మొనఁగుచు వీక వెడలి సురతండ మంతట

అ॥ ప్రాకటముగ పితరులఁ జేరి నాకనేత దుర్దశనుఁ దెల్పి.

మి॥ ఏకరణిని సురరాజ్యంబున నింద్రునిల్పి ఖ్యాతిఁ గందురని య
స్తోకంబుగ నుతిఁజేయుచు నుల్లోకుల పద కమలంబుల కెఱుగిన ॥పా॥

చం॥ పితరులు నింద్రు దుర్దశను వింతలు గొల్పుఁగ నాలకించి, వే
హితమతి మేష ముష్కరము లిత్తుము వాసవుఁ దోడితెండనన్,
కుతుకము నంది నిర్బధులు గోర్కెఁ ఫలించె నటంచు వేగ దుః
ఖతుడగు నేతఁ జేరి బరిగెన్ గృత మంచు వినంగ జేసినన్

అ॥వె॥ వాసవుండు నాక వాస మిచ్చితి నీరు
మీరు చేసినట్టి మేలు మఱవ
జాల ననుచు నురలః జాలగాఁ గొనియాడి
పితరు లుండు నెలవుఁ బ్రీతిఁ జేర

అ॥వె॥ మించు మంత్ర శక్తి మేష ముష్కరంబు
లిచ్చి పితరు లంప నింద్రుడేగి
త్రిదివ రాజ్య మందు త్రిదశులెల్లరుఁ గొలువ
పాలనంబుఁ జేయు పట్టు నందు

చం॥ అట నురసేత సౌఖ్యముల నన్నిటి వీడి తపింప, గౌతముం
డిట సతిఁ గాంచి శాపమును నిచ్చె కుశల్ ధరనుంచి వానిపై
చటుకునఁ గూలు మంచు మది సత్యమువీడి, యహల్య మ్రొక్కి, నె
ప్పటికగు శాపమోచనము బ్రహ్మమునీశ్వర! చెల్పవే! యసన్

వ॥ ఆమానిపుంగవుండు సతి కిట్లనియె.

చం॥ దితిజుల నుక్కడంపఁగను, దివ్యులఁ బ్రోవ, నయోధ్యయందు, శ్రీ
పతి జనియించి యిచ్చటకు వచ్చును, ఆతని పాదధూళి నీ
పతితము వీడవీయు నని పల్క నహల్య రమావసున్ మదిన్
స్తుతి యొనరించుచున్ బడుచు తోయము సైతము వీడి దర్భులన్

అ॥వె॥ నుతను గాంచి పలికె, నుఖము లేకఁ బోవ
భర్త యగును కోఁతి పాపచిత్త!
యనుచు, నుతన కనియె, నార్తి కల్గఁగ నీవు
ఉంధవృత్తితోడ నుండుమనుచు

వ॥ అంత శశానందుండు మిథిల కరిగి జనకరాజు పురోహితుండై
కాలంబుఁబుచ్చుచుండె నిచ్చట అహల్య ధర్మలం బడియె—
బింహరి - చతురశ్ర

ప॥చతురాననవంశ జలధి చంద్రుండు సతివియోగమును గని వెనుకకుఁ గన
అ॥ పితరునిగని యంజన కనులు మొగిచివితతమతిని నాప్రతిపము వినుమని

మి॥ కుతుకంబును విడఁ బాడియగును, నీసతియు నీవు గలయునంత వఱి, కీ
గతి విడువక యంధత్వంబున నే కడగండ్లను నందుదు ననియెను ॥ చ
వ॥ అంత నామానీశ్వరుండు

శా॥ అంధత్వంబునుఁ బొంది యున్న సుతతో నల్లాడు తెట్లో గదా?
బంధువ్రాతము లేదు దీనిఁ బెనుపన్ బ్రాతబ్ధ మెట్లున్నదో?
సంధింపంగను శక్తివంతుఁ వెటులన్ సంప్రాప్త మాదీని కీ
యంధత్వం బొక టుంటుచే, విధికి మాకానా కృతం బెన్నడున్

వ॥ అని యెంతయో యోచించి యిట్లెంచె

ఆ॥ వె॥ మాల్యవంత మందు మానివర్చులఁ గావ
సరసమతిని “శంఖ” “శబలము” లను

గజయుగంబుఁ జంపఁగా గల్గు నొక కోఁతి

సృష్టి జేసె స్రష్ట చిత్రముగను

వ॥ అంత నామర్క-ఛేంద్రుం డయదెంచి వారణంబుల హరించిన మునీం
ద్రులెల్లరు సంతసించి రందు

శా॥ భారద్వాజుఁడు పల్కె వానరునితో బాలార్క తేజండవై
వీరత్వంబున నేన్గు గున్నలను నీవే యంత మొందిచినా
వారా! కేసరి వైతివయ్య! యని పై నత్యంత సంతోషియై
కోరంగాఁ దగు నేది యైన వరమున్ గోర్కెల్ మదిన్ రేకొనన్

మ డ ర గీ తి

ముని యిటు దెల్పిన కేసరి కోరెను మో దాంబుధిలో మునిఁగి

ఇనతేజంఘను కామరూపుఁడును ఈశ్వరసమగుతు నొసఁగి

నీవాక్యంబును నిల్వఁబెట్టుకొన నేఁ బ్రార్థించెద మాని

నీ వింకను సెలవొసఁగినఁ జనియెద నెచ్చటి కైననుఁ బూని

చం॥ అని యిటు గోరు వానరుని నా మునివర్చుఁడు గాంచి పల్కె, నీ
వనమున నుండు మింక నిరపాయముగా మనువారమయ్య! నీ
కును ముతుడొక్కరుండు గలుగున్ బలవంతుఁడు కామరూపి యన్
మునిపతి వాక్యముల్ విని తపోధనులన్ విడనాడ కాలఁడున్

అ॥ ౩॥ మాల్యవంత మందు మనుచు సుండెను వాన

గోత్రముండు నచట, యత్తముండు
గుణవిశేషు డతనిఁ గొనియు నిటకువచ్చి
పెండ్లఁ జేతు సుతకు పీఠి ననుచు

ప॥ ముని యరిగి, వెతకి వెతకి కేసరి న్గొనివచ్చి. యంజన నిచ్చి వివా
హంబుఁ గావించి, సుత నప్పగించి, గౌతముండు తపోవనంబు సన,
నష్టమూర్తి వీర్యబలంబును, కశ్యప, పాత్ర, భరద్వాజ, విశ్వామిత్ర,
వశిష్ఠ, జమదగ్ని కాంతల రక్తబలంబునను, యాపై వాయుబలంబు
నను కేసరీ యంజనలు హనుమంతుం డను పుత్రుం గాంచి, పెంచు
చుండె నని విశ్వామిత్రుండు రామ లక్ష్మణులకుఁ దెల్పుచున్న,
గౌతముం డగుటెంచి శిష్యగణంబుతోను తన భార్యయగు
అహల్యన్దాడి శ్రీరాము నిట్లు గీర్తించె.

తోడి - ఆది

ప॥ పరమదయారసహృదయా!— దశరథతనయ! ॥ప॥

అ॥ స్థిరతరమగు నీ మహిమ నెఱుంగమయ! ॥ప॥

మి॥ అరయంగ బ్రహ్మాండ స్వరూపమున నవతరించి సకల జీవకోటుల
సరసంబుగ సృజించి యాడించు సత్యస్వరూప! సాధు హృద్దీప! ॥ప॥

వ॥ ఇట్లు స్తోత్ర మాచరించిన శ్రీరాముం డానందమయుండై అహల్యా
గౌతముల నేకంబుఁగావించి వారి యాజ్ఞనంది మునితో మిథిలానగరి
కరుగుచున్న విశ్వామిత్రుండు రామలక్ష్మణులకు జనక రాజధానిన్
జూపించి యిట్లనియె.

మ॥ ఒకవంకన్ జలయంత్రముల్, మఱియు విద్యుద్దీపముల్ వెల్లు, వే
ఱొకటన్ జిత్రతరంపు శిల్పకళ, యోహో యంచుఁ గాచంగనా
నొకచక్కిన్ వెలుంగందు పూవనము లాయుర్వీశు రాజ్యంబులో
ఒకటే ధర్మముఁ దెల్పు బ్రాహ్మణులతో నొప్పన్ సదా రాఘవా!

వ॥ అని తెల్పుచుపురంబు ప్రవేశింప నా పౌరకాంతలు గుమిఁగూడుచు

మోహన - ఆది

ప॥ ఈతండా! భక్తరంజనుం డసురభంజనుండు, నిరంజనుం॥డీతండా॥
 అ॥ ఆతతాయి వర్గంబునఁ జేరిన యసురవరుల దండించు వీరుండు॥ఈ॥
 ౧ జనకుండంపిన తాపసివెనుకొనిచదువులెల్లనొకదినమున నేర్చినవా॥డీ
 ౨ మాని యాజ్ఞనంది ఘోర వనమున మానినియకాతాటనజంపినవా॥డీ
 ౩ ఋషిజన్మంబును గాచి వచ్చుచునుఋషిపత్నికి శాపముఁబాపినవా॥డీ
 ౪ మన జనకుని గృహమునఁ గల్గిన శివధనువును మోచెట్టఁ గల్లువా॥డీ
 ౫ శివధను వెక్కిడి నీతను గొనఁగా జింతఁజేసి యరుదెంచిన రాముం॥డీ

ప॥ అని యనేక విధమ్ముల శ్రీరాముని చర్యలఁ గొనియాడుచున్న,
 గాధేయుండు తమరాక నా జనకున కెఱింగింప నృపుం డెదురువచ్చి,
 వారిఁ గొంపోయి కూర్చుండ నియమించి, పూజించి, నమస్కరించి,
 మునిరాజా!రవి చంద్రుల ధిక్కరించు తేజంబుతో వెలుంగు నీబాలు
 లెవ్వరో యానతిండన, గాధినందనుండు —

చ॥ దశరథరాజ నందనులు, తాపసరక్షకులున్, గృపాకరుల్,
 నిశిచర హంతకుల్, నరయ నేరని గ్రాహు పరాక్ర మాంచితుల్,
 పశుపతి విల్లు మీగృహము పంచన నుంటచె వచ్చినారు మీ
 శశిముఖ యైన నీతఁ గొన శంకరు కార్ముక మెక్కుఁ బెట్టఁగా

చం॥ అన జనకుండు సంతసిలి, యా మునినాథునిఁ బూజ చేసి, పూ
 వనమున వారి నుంచి, పనివారల సేవకు నిల్పి, నిర్మలం
 బున గృహమందు నుండ, రఘుభూపుండు లక్ష్మణుఁగూడి, పూ
 వనమున సంచరింపఁగను వాంఛలు గల్గి, మునీంద్రుఁ జేరుచున్

మంజరులు

మనమునఁ గలిగిన కోరిక రాముండు మునివరుతోఁ దెలుపంగన్
 జని వనమునఁ గల చిత్రంబులఁ గని చనుదెం డని ముని యనంగన్
 రామ లక్ష్మణులు కుతుకంబున నారామ వనమందు జేరి
 సామజ యానలఁ గూడి తిరుగాడు క్షౌఢ్ర సుతఁ గనఁ దరిఁ జేరి

వ॥ రామలక్ష్మణులు సీతయున్న ప్రదేశంబున కనతిమూరంబున సంచరించుచు గొంత తడవున కాయన్నలమిన్నయకా జానకింగని రాముడు-

ఉ॥ రాముడు లక్ష్మణుం గని, గులాబి మహిజము మాటు జేసి, యా లేమల మధ్య నున్న దదె శ్రేవార మీజీన మోము తోడ, నారామయ సీత కావలె, సరాగముగా నది నాకు భార్యయై కాము శరంపు ఘాతల విఘాతము జేయునో? లేదా? సోదరా!

ఉ॥ చక్కని రూప సంపద, ప్రశస్తతః గన్న క్షమాగుణంబు, బై చిక్కని సిగ్గుచే వజలు చెల్వించు గాంచ, మహా ప్రయత్నతన చక్కెరవింటివాని శర జాలము నొక్కట జేర్చి కన్యగా నక్కమలాననుండు మిథిలాధిపు నింట సృజించి పంపెనా?

చం॥ చనవునఁ దాపుఁజేరి, శరసంబుగ మాటల నాడి, జానకీ ! మనసులు వేటు గావించను మాయని సాక్షిగ సంచు బల్కుచున్ మన తనువుల్ జతం బరుపుమా! యని, కోమలి బాహువంజరంబున వసియింపఁగాఁ గలుగు పున్నెపు రోజులు వచ్చు తెప్పడో?

వ॥ ఇట్లు శ్రీరాముండు తమ్మున కనేకరీతుల బల్కుచున్న తటి, నట జానకిన్ గాంచి చెలిమికత్తియలు

అభోగి చ॥ త్రిపుట

వ॥ కనుఁగొనుమా! జానకీ! నీ కనువగువరుఁ డెటఁగల్గెనో రాజులఁ గను॥
అ॥ వినుమింకపరాకుఁడెందకబాలా! అనువగురూపునిఁగని తెల్పెదనే॥ గను

చ ర జ ము

వానినిఁ గను మంగదేశనాథుండు వానివెంట కళింగభూధవుండు పూనికతో నిలచియున్న వాడే పూరుషసింహుండు మగధేశ్వరుండు

మి॥ వానికన్న సధికుండు బలంబున జ్ఞానా జ్ఞాన విమర్శనంబునం దేని కైన సరిలేరు పోల్పు ధర త్రిగర్తదేశ పాలుండు పావనుండు॥క

సీ॥ జానకీ! కాంచుమా సాకేతపుర వానుఁ
డాతతాయీ వర్గ హంతకుండు

నీలనీరదవర్ణ మేలఁజాలెడు మేని
 కాంతిచే వఱలెడి వింతవాఁడు
 గాఢిసందను సవన మాదిభిక్షువు మెచ్చ
 రక్షణేసిన యట్టి దక్షు డితఁడు
 మునినాతి శాపమ్ము వనమందు విడ జమ్మి
 యరుగుఁదెంచిన యట్టి యందకాఁడు

గీ॥ వీడె మనసభలో శివువిల్లు నెక్కు—
 పెట్టు మగవాఁడు, మిథిలేశుపట్టి చెట్టఁ
 బట్టఁగలవాఁడు నీకైనవాఁడు, సీత!
 అందచందంబుల నీకు నందువాఁడు

కం॥ అని చెలి పలుకఁగ విని జన
 కునిసుత సిగ్గునఁ బలుకక కోమలి నొకతెన్
 చనవునఁ జేఁగొని లాగుచుఁ
 జన నుంకించుచు నటఁ గల చక్కని పొన్నన్

ఆ॥ వె॥ చాటుఁ జేసికొనుచు సాకేతపురివాసుఁ
 గన్ను లున్న ఫలము కంటి ననుచు
 తొంగితొంగి చూచు తోయజాషీనిఁ గాంచి
 రాముఁ డల్లె నిలిచె రమ్యముగను

వ॥ అంత నాదాదులెల్లరు ఒకరి కొక రిట్లనుకొనిరి

ఉ॥ సీతకు రాముడే తగును, సీతనుఁ గాంచ జగంబు నంతకున్
 మాతగనుండు, రాముడునుమాయురే! తండ్రిగ నుండఁ, గాంచుచున్
 సీతను, రామునిన్ సరిగఁ జేర్చియుఁ జూడుఁడి వారి చూపులున్
 ఈతటి నేకమయ్యె నని హెచ్చుగ దాదులు పల్కుచుండఁగన్

మ ం జ ద ట

రవి యస్త్రాదికి నేగుచుండఁగా రాజు సుతనుఁ బిలిపించన్
 సవినయముగ రామునిఁ జూచుచుఁ బనె జనకజ దాదుల వెంటన్
 సీత గృహముఁ జేరఁగ రాముఁడు మది చింతించె దానిఁ గనఁగ
 నీతివిదుఁడు సామిత్రి కాంచి యిది నిజముకలసెమది విధిగ

ప॥ లక్ష్మణుం డన్నమునం బెత్తేంగి వసతిగృహంబునకు రాముం గొం
బొయి, యూహాత్రి మునితో సుఖంబుండె నంత

చ॥ రవి యరుడెంచెఁ బ్రాగ్ధీశకు, రాముఁడు నిర్దురలేచి, యంత నా
నవినయు లక్ష్మణుం గలిసి సత్వరఁ దీరిచి కాలకృత్యముల్
భవరహితుండు గాధిసుతు పాదసరోజయుగంబు నంటుచున్
శివుని నుతించు చుండి రట శ్రేయఃపు దీవన లంది విశానిచేన్

దైర్య - ఆపి

ప॥ అమవస దినమున మిథిలాపురమున అవసిధపు నాజ్ఞ నంది జనములు

అ॥ క్రమముగ వీధుల మంచిముత్యము ల
లంకరించి మించి — కుతుకంబునుఁ బెంచి ॥అ॥

చ ర త ము

నోవ్విధముల వేడుకల సలిపి క్రన్నన సైనికులఁ గ్రమముగా నిలిపి
చెవిన్నుమీర వధములందెలిపి యాపన్నుల వసతులకుం జేర్పంగ నా ॥అ॥

సీ॥ అచ్చ టచ్చట సున్న యవసిధవుల కెల్ల
సంపించి యేస్థల నవని విభుండు
వీధి వీధుల యందు సాదరంబున మార్గ
ములఁ జూపగా సైనికులను నిల్పె
పదివేల సైనికుల్ బలవంతముగఁ దెచ్చు
శివకార్యక్రమ సభం జేరిపించె
రాజవర్యుల కెల్ల రాణించుచున్నట్టి
సింహాసనంబుల సిద్ధపఱచె

గీ॥ ఒకట వెలిగింప సంతట నొక్కపరిని
వెలిగి యారి, వెలుంగుచు వింతఁగొల్పు
దీపశతముల నిర్మించి, దివిజులెల్లఁ
బొగడ జనకుండు సభఁదీర్చె బాలైసంగ.

ఉ॥ అంతట నెందఱో మిగుల నాత్రత వచ్చిరి వాహనంబులన్
సంతసమొప్పనెక్కి, సభ జానకిఁ గైకొన నేను నేనటం

చెంతయొ ప్రితిఁ బల్కుచు; మునీశ్వరు తోడుత రామ లక్ష్మణుల్
పంతము మీఱఁ జొచ్చిరి సభాస్థలి నెల్లరు విస్మయంపడన్

మ ౦ జ రి

సీతను పెండ్లికుమార్తెనుఁ జేయుచు శ్రేయత ముత్తైదువలు
ప్రితిగఁ బాడిరి కపురంబుల వెల్లించి యపుడు హారతులు.

—౦—

గ డ్య

శ్రీరాజ్యలక్ష్మీ సమేత యోగానంద నృసింహ మూర్తి కరుణా కటాక్ష

వీక్షణా లబ్ధ సహజకవితాధురీణ ఆశ్రేయస గోత్ర ఆపస్తంభ

సూత్రాంతర్గత మూర్తివంశ పయః పారావార రాకా

సుధాకర రామలింగేశ్వరశాస్త్రి పౌత్ర) లక్ష్మీ

నృసింహశర్మ సీతరామాంబికా పుత్ర హరికథా

ప్రభోధకరత్న వేంకటేశ్వరశాస్త్రిచే

రచింపఁబడిన సీతారామ చరి

త్రంబున సీతాకల్యాణమును

భాగమున శివధనుర్భంగ

సన్నాహం బను కథ

సం పూ

ర్ణము.



సీతారాముల



కల్యాణము

కల్యాణి చ- త్రిపుట

ప॥ సీతా రాముల పెండ్లికథను విన్న
శ్రేయములెన్నో కలుగు—మది ముదంబుఁ బెరుగు

అ॥ శీతాచలపుత్రీ! యీధాత్రీనేతలెల్ల మిధిలేశు పురంబున
భూతేశుని ధనువును మోపెట్టంగఁ బూని వచ్చి రంత—గడువంత॥సీ

చ రణ ము

జనకుఁ డంత సభా భవనంబున వినుతింపఁగ నగు యాసనంబులను
నునుపఁగఁజేసిశతానందునిఁగనియుత్సాహంబుననక్షతల్ గొనుమనియె॥సీ

ప॥ ఇట్లు జనకుండు సభాభవనంబున శతానందు నుండ నియమించి,
విడుదుల విడిసియున్న నరనాథుల కాహ్వానంబు లంపి, బలవంతు
లగు భటులఁ బదివేల నంపి, శంకరు శరాసనంబుఁ దెప్పించి, సభా
మధ్యభాగంబు నందుంచి నంత

ఉ॥ వచ్చిరి క్షత్రి యోత్తములు బాహువులన్ సవరించుకొంచు, నా
లచ్చినిఁ గాంచుమంచు, దమ రత్నపు దామము లెన్నోజూపుచున్,
మచ్చున కైన లేడు నను మార్కొను వాఁడిటనంచు, నందరున్
ఇచ్చకొలందిఁ బల్కుచు మహేశుని కార్ముక మున్న చోటికిన్

గీ॥ వచ్చి కూర్చుండి రానృపవర్యు లపుడు
జనక భూపరు మంచు యాసనము లందు
నేను జానకీ గొనువాండ నే నటంచు
గొప్పగొప్పగఁ బల్కుచుఁ గోవిదులుగ

వ॥ ఇట్లు క్షత్రియు లొక్కరొక్కరు వచ్చినంత

ఉ॥ ముందుగ గాధినందనుఁడు మోదము నందుచు వెన్క లక్ష్మణుం
డంగము రూపమందెనని యందఱుఁ బల్కుగ వచ్చుచుండ, నా
నందముతోడ సీత యింక నాయదియే యను నట్లు రాముఁడున్
సుందర చంద్రురీతి నృపశోభను జూపుచు వచ్చి నిల్చినన్

శా॥ బంగా రందెలు మ్రోగఁ బాదయుగళిన్ బాలిండ్లపై నెంతయో
రంగుల్ గుల్మెడు కంచుకంబు వెలుగన్ రాణించు వాల్చుపుతో
శృంగారంబగు వారణపుగతితో శీతాంశు బింబాస్య వ
చ్చెం గల్యాణపు వేదిపై నిలువఁగా శ్రేయంబు దీపింపఁగా

ప ద ర గీ త

అంత జనకుండు జననాథులతో ననియెఁ గుతుకంబు నంది
సంతస మందుడు దీనితో ననుచు స్వాగత మిడి కూర్చుండి
యున్న క్షత్రియోత్తము లెల్లరు నమి తోతాహముతో బొంగి
మిన్నగఁ గరతాశ్చన్దనులను నా మిన్నున కంద నొసంగి

వ॥ తమ హృదయంబునఁ బొంగువారు యానందంబెల్లరుఁజూపించుచున్న

ఉ॥ అంతట రాముఁగాంచి జనకాత్మజ వంచె శిరంబు, నంతలో
సంతసమంది రాముఁడును జానకీ గాంచి ముదంబుఁ బెంచె, నీ
వితనుఁ గాంచి దాదులును వింతగఁ గూర్చిన పుష్పమాల నా
కంతుని కాంత సోయగముఁ గాంచి హసించెడి సీత కిచ్చినన్

క్యామ - అది

ప॥ మిథిలేశుండు తనతనయను జూపుచు మేడినీశులకుఁ దెలిపెనీవిధి॥మి
అ॥ సదయత నా పలు కాలకించి యీ శంకరుధను వెక్కిడు జోదున కీ

మి॥ సదయహృదయ మైన సీత విచ్చెడ శక్తి గలుగఁ దీనినెక్కఁబెట్టుచు
ముదమున నాసుతపాశే గహింపుఁడు॥ భూమియందుకీర్తినివాఙ్మంపుఁడు॥ మి
వ॥ అనిపల్కి జనకుండు పింహననంబునం దభిష్టించిన క్షత్రియు లొక్క
రొక్కరు వెడలి—

సీ॥ అవలీల ధనుషైత్రి యవనిజాతను గొందు
నని పల్కి యొక్కఁడు కని తొలంగె
సీచేతఁగాకున్న నేనుంటినని పల్కి
హృదయము దొర్లి పడియె నొకఁడు
తాత్రధర్మము నీవు గంగఁ ద్రోసితి వంచు
ధనువుఁ బట్టి యొకఁడు తల్లడిల్లె
మంత్రబలంబుచే మానుగా విల్లునే
నెక్కు పెట్టెడ నంచు నుక్కు మీరి

అ॥ వె॥ గొణగి సోలి యొకఁడు ధనువు లేవక యున్న
తెల్లబోయి సీత నల్లజూచి
అరుగలేక యున్న నధిపులెల్లరు నొక్క
పెట్టు నగిన శిరము నట్టె వంచె

వ॥ ఇవ్విధంబున ధరావరులు తల్లడ మందుచున్న

చం॥ జనకుఁడు చూచె మాని ముఖసారసమున్, మునికొంచె రాము, త
మ్మునిఁ గని రామ భూపరుఁడు మోవిగదల్చి, ధనస్సు నిచ్చి, యా
మునినరు మంతనమ్మునఁ బ్రమోదము పొంగంగ సింహమట్లు ముం
దున కరుదెంచె, నాజనకు నుండి కుతూహల మెంతో వెల్వడన్

వ॥ అంత వచ్చు శ్రీరామమూర్తిం గాంచి కొందరిట్లు తలంప సాగిరి
ఉ॥ ఎవ్వఁడో యీతఁ, డీధనువు నేవిధి నెత్తఁగలాడో, యిందులన్
నవ్వులపాలుఁ గా గలఁడు, నాతినిఁ గైకొనలేడు, కుష్టుడై
క్రొవ్వున ముందువచ్చు నతిఁగోరుచు, నీడును గానరాదు, పెం
డైవ్విధి యంచు క్షత్రియు లనేకముగాఁ దలపోయు చుండఁగన్

కేదారగోళ - అది

ప॥ గురువరు కనులకు హరికిశోరమటు ధరణీసుత కనుల కనంగుని యటు

అ॥ ధరణీవరులకు బాలకునియట్లు గిరిధరుగతి నాజనకరాజునకు

మ॥ సరసిజేక్షణుండగు శ్రీరాముండు శంకరు మదిముదమొదవందలంచుచు
సురవరులునుకిన్నరుల్ పొగడఁబదసరసీరుహమునుముందునకిడియెను॥గు

వ॥ ఇట్లు శ్రీరాముండు ధనువుకడకు వచ్చుచున్న నాసభికులు

సీ॥ ఈబాలకుండు ధను వెక్కుఁ బెట్టకయున్న

నొప్పు సీతకటంచు నొకఁడు మురియు

ఎక్కుపెట్టఁగ లేక యేగతి నరుదెంచు

నని పల్కు నొక్కరుం డద్భుతముగ

ఈబాలకుని శక్తి నెవ్వ రూహింపంగఁ

జాలరం చొక్కండు నేలఁ జూచు

కాదు కాదీక డ్రాత్రగౌరవంబును నిల్చు

దేవదేవుడె వచ్చెఁ గేవలముగ

గీ॥ ననుచు, గాంచుచు నుండ, నాయజునిపాత్రు

డంత శంకరుకాయృకం బరసి, నిలిచి,

మంతనంబున గౌరీశు సంతసమున

నెంచి నుతియించె నిట్లు సమంచితముగ

మేవకల్యాణి - చతురశ్ర

ప॥ దేవదేవ! నీ పావననామము దీనజనుల రక్ష—పాపజనులశిక్ష ॥దే॥

అ॥ కేవలముగ నీ పదదాసుండైనై సావధానముగ ధనువుయొప్పెట్ట

మ॥ భావమందు సంకల్పించితి నో భావభవహరణ! మానినుతచరణ!

ఏవిధంబునను నను కృతకృత్యుని గావించెదవో మహాధేవ శంభో!॥దే

వ॥ ఇట్లుప్రమూర్తి ననేకవిధంబుల స్తోత్ర మాచరించి

ఉత్పలమాలిక

కొలికు కాయరోమములు గగ్గురుపాటునుఁ జెందు పట్టుగా

నాశివచాపమెత్తి, జనకాత్మజ సంశయ మంత దీరఁగా
భాసురలీల నూపి, స్థిరభావము తోడుత నారి లాగ? నా
కాశము భేదిలన్, రవి చికాకుఁబడన్, నృపలోకమంత లో
నాశలువీడి చూడ, జనకాధిపు డచ్చెరువండ, సీతయం
దాశలు పెంపుఁజెందఁగను, నాభ్యుగ్రునందచు గర్వభంగమై
శ్రీశుని కీర్తిచంద్రికలు చిత్రత ధాత్రినిఁ జిందులాడఁగా
నా శివచాపమున్ విరిగె నాశ్రితవత్సలుఁడైన రాముచేన్

మ థ ర గీ తి

శంకరు కార్ముకమున్ విజించిన యాశశివదన సీతకాంచి
శంకవీడి శ్రీరాముగళంబున చక్కనిమాలనువైచి
అలరుదినము సౌమ్య మాఘ మందున అమావాస్యయై వెలసె
అలఘు విక్రముం డౌశ్రీరాముని భ్యాతి ధరణీపై నిలిచె
ఉ॥ పూవులమాల దాశరథి భూరిగళంబున సీతవైవ, నా
భావము నిన్నుఁగోరఁగను బాపురె? వీడితివం “సిగ్గు” నే
నేవిధి నైన నుండ నని ఈర్ష్యతఁజెందుచు “కీర్తికాంత” యున్,
భూవిభులందు పెద్దదియు పూనిక దిక్కులకేగఁ గీర్తియున్

కం శ్రీరామునిపై సురవరు

లాచూఢిగ కుసుమములను నయ్యెడఁగురియన్

కారణకారణుఁ డనుచును

సారణులున్ సిద్ధవరులు జక్కఁగఁ బలుకన్

ధన్వాని - ఆది

ప॥ శ్రీకరమగు సౌమ్యఫాల్గుణంబున శ్రేయస్కురమాశుక్ల పక్షవిదియను
అ॥ సాకేతంబున కాశ్రీతులతోడ జనకుఁడు శుభలేఖల సంపించిన
మి॥ ప్రాకటముగ వనభూముల న్నడచిసాకేతంబునుఁ జొచ్చి యష్టమిని
నాకపాలకుని గతి యలరెడి యా సరనాధుని పూజలందినిలిచిరి॥శ్రీ॥

చ ర జ ము

సవినయముగఁ బూజలంది, బ్రాహ్మణులవిరళముగ నాశిస్సులనిడి, శుభ
నివహము లగు లేఖలందించి, సభ నిస్తులమగు కట్నంబులకొని

భవరహితుల పెండ్లిమాట లెల్లను పట్నంబున వెల్లడిఁ గావింపఁగ నవని నాధుని కెఱుక పఱచి యా శివనామామృత మందుచుండిరా॥ శ్రీ
వ॥ అంత నాదశరఘండు పురంబలంకరింప మంత్రుల కాజ్ఞసేసి, ఇంద్రుపు
రంబునకన్న మిన్నగాఁ జేయించి, సకల బంధునివహంబులరావించి,
వంది గాయక వైతాళికులు జయంబువలుకనర్తనాంగనలునాట్యంబు
సేయ, వేదవిదులగు విప్రోత్తములు మంత్రంబుల నాశీర్వాదింప,
నాదస్వర శృంగభేర్యాది రవంబు లాకసంబున కంట, నువాసినలు
సేసలుచల్లుచునివాళులీయ, మంత్రీసామంతులు వెంటరా, పురోహితుం
డగు వశిష్ఠుండిష్టా గోష్ఠి నల్పుచుండ, భరతశత్రుఘ్ను లిరువంకల
నంకబులం దధిష్ఠింప, నలంకారంబున నల్కాపురిం ధిక్కరించు
అయోధ్యాపురంబునుండి మహావైభవంబున పంక్తిరఘండు బయలు
వెడలి, యరణ్య మధ్యంబునం దనేక చిత్రవిచిత్రంబులం జూచుచు,
మార్గసాకర్యంబునకై జనకుం డమర్చినజలయంత్రంబులతంత్రంబుల
నందందం గాంచుచు. చలువపందిళ్ళ నీడల విశ్రమించుచు, క్రూర
మృగంబులయ్య వారిసాత్వికంబుల వెలిపుచ్చ నాశ్రమంబుల సంచ
రించుచున్న మృగంబులతో నున్న మునితండంబులం గాంచుచు,
సామ్యనామక వత్సర ఫాల్గుణ శుద్ధ ద్వాదశీ దినంబున మిథిలాపురిం
బ్రవేశింప, జనకుండమందాయమానమానసుండై యెదురగుదెంచి,
గౌరవంబుగాఁ గొంపోవుచున్న, మార్గంబునం దచ్చటచ్చటచిత్రతరం
బగు శిల్పచాతుర్యంబుం గని, జనకధరాధినేతయైశ్వర్యంబున కచ్చెగు
వంది, యొక్కచో వెలింగింప నంతట నొక్కపరి వెలుంగు దీపంబులఁ
బరీక్షించి వీధుల నడచు నెడఁగాన్పించుయాపస్తంభంబులకమర్చిన
వజ్రవైడూర్యాది రత్నంబులఁ దిలకించుచు, మది ముదంబంద నేగి,
తమ్మకై నిర్ణయించు విడిది గృహంబులఁ బ్రవేశించి, యారాత్రి భో
జనాదులఁ గావించి సుఖంబుండి, “మరునాఁ డరుణోదయమున”-

మంజరులు

కాలకృత్యముల నెరవేర్చిన యాకై కేయీ తమ్ముండు
శీలపంతులౌకాంతల తోడ నశేషముదంబున నిండు

కున్న దశరథునిఁ జేరి నిలువఁగా కూర్చుండఁగ నియమించి
 విన్నవించె దశరథుఁడు గురువుతో వేగిరముగఁ గృతమెంచి
 తెలుపు మనఁగ నా బాహ్యజోత్తముఁడు దీనజనులఁ బిలపించి
 విలువగలుగు వస్త్రదానములతో విపులమా ఖ్యాతిఁ జెంచి
 నాందీశ్రాద్ధముఁ జేయించుచు నా నాఁడు దశరథునితోడ
 బృందావన వండితుఁ బూజలు చేయించె గడుఁ గూర్చి తోడ
 కం॥ స్నాతకమును జేయించఁగఁ

బూతచరితుఁడు వశిష్ట భూమిసురుఁడున్

బ్రీతిగ దశరథుఁ బిలచుచు

ఆతతమతి జనకునొద్ద కనిపెన్ దూతన్

ఉ॥ అంతఁ జతుర్దశీతిథి సరాధిపుఁ డాముని యాజ్ఞనంది భా
 స్వంత కులప్రదీపుఁ గను వాంఛను జేరి, సుసాధ్వి నూర్చిశన్
 సంతసమొప్పఁగాఁ గొనుడు సర్వసులక్షణలక్ష్మితుండు నై
 కంతుని మీరు లక్ష్మణుని కాంతగ నంచు మువంబుతో ననెన్

వ॥ అదియునుం గాక నాతమ్ముం డగు కుశభ్యజుని కుమార్తెలున్నారు
 మంజుద

బావా మాండవి శుశ్రీక్షితులఁ గొను భరత శత్రుఘ్నులకింక
 సావధానముగ నాలోచింపుము సత్యంబును వేరనక
 అని పలికెడి జనకుని వాక్యంబుల కలరుచు నా దశరథుఁడు
 చనవమరగ సమ్మతిఁ దెల్పఁగఁ దన సదనముఁ జేరె జనకుఁడు

కం॥ అంత శతానందుఁడు మది

నెంతయొ కుతుకమున దశరథేశ్వరుతోడన్

కంతుని జనకుఁడు రాముఁడు

దంతిగమన లక్ష్మి సీతఁ దలపుమి యనియెన్

చం॥ కొమరులు మువ్వరున్ హరినిఁ గోరిన శేషుఁడు, శంఖ, చక్రముల్
 విమలగుణాఢ్య ధన్యుడవు పెంచఁగఁగల్గితివయ్య! నేడు నీ
 యమరసతున్ సహోదరుల నంతయు నీయదె పుణ్యమయ్య! యో
 సమరసభావయుక్త! గొను సర్వసుపర్వులు మెచ్చు కీర్తినిన్

ప॥ అని యాతని యొక్కయు కౌసల్యా కై కేయీ సుమిత్రల యొక్కయు
పూర్వజన్మవృత్తంబుల నెఱుకఁజేసి యేగ, నిట వశిష్ఠుండు స్నాతక
వృత్తంబు పూర్తి గావించి సుఖంబుండ మఱునాఁడు శతానందుం
డానందంబున జనకునిట

ఉ॥ ద్వాదశమాస పూర్ణిమను దాను ముదమ్మున సీత పెండ్లికై
వేదికఁగూర్చి, యాజనకు వేగిరపెట్టుచు, నచ్చటచ్చటన్
భూధపులెల్ల వింతవడ భూరితరంబగు వాయుయంత్రముల్
సేదలుదీర్చ నుంచి బహు లీలలొనర్చుచు నుండ సంతటన్

ఉ॥ చక్కని వాద్యఘోషములు, సానులయాటలు, తోరణంబులున్
మఝపఁగొల్పుచుండ నయమార్గులు తాపను లెందఁడెందఱో
చక్కని మంత్రముల్ చదువ, క్షత్రియ పుత్రులు, రాచకామినుల్
గ్రక్కన పెండ్లివారిఁ గొని రా నరుడెంచిరి ప్రేమ తోడుతన్

భైరవి - చ॥ త్రిపుట

ప॥ పెండిలివారినిఁగొనిపోతేఁడులపిండుయరుదెంచఁగా-దశరథుండువేగ॥ పె
అ॥ మండితయశుండు వశిష్ఠ నాజ్ఞ చే రండని పిల్వగఁ బెండ్లిపదార్థము
మి॥ లుండఁ జేసె పల్లెరంబు లందున నిండువేడ్క ముత్తైదువ లెల్లరు
దండిగ మంగళహారతు లివ్వగ చండకిరణ వంశ మండితులగు నా॥ పెం
వ॥ వలయు పదార్థంబులం గొని పరిచారికా గణంబు వెంట నడువ,
వారణంబుల నధిష్ఠించి, రామ, భరత, లక్ష్మణ, శత్రుఘ్నులు వండి
మాగధ జనంబులు సందడిఁ జేయఁ బెండ్లి యిల్లు సేర శతానం
దుండు వారి వివాహవేదిక నెక్కించి, బంధుమండలిఁ గూర్చుండ
నియమించి, పెండ్లి కుమార్తెల రావించి వివాహంబు జేయింప
నుపక్రమించి, జనక కుశధ్వజుల బిలిపించి —

బిలహరి - చతురశ్ర

ప॥ జనకకుశధ్వజులతో వృరోహితుండు జరిపించెను కన్యాదానంబును॥
అ॥ వివయముగానల్వరుకూతుండనువినుతయశులై నరవికులతిలకులకు॥ జ

చ రణ ము

తాళిఁగట్టించెఁ గ్రమముఁ దప్పకయె ధన్యుం డగు నావశిష్ట సస్మాని
మాలిమితో జ్యోతులు వెలిగింపఁగ

మస్తకంబు లందు — పోసికొనిరి తలఁబాలు ముందు ||జ||

౨ మూడవనాఁడు సదస్యంబని తా లాడూలనుఁ జేయించెన్ - జనకుఁడు
నాలవనాఁడే పెండ్లి కుమారుల నలువుర విడుదుల కంపించె జేఁడు||జ||

వ॥ ఏనవనాఁడు నాగవల్లిఁదీరిపింప

చ॥ విడిది గృహప్రవేశ మను వేడుకఁ దీరిచి నంత నల్వరున్
విడివడి మానులందరికి వేడుకతోడ నమస్కరింపఁగాఁ
గడువడి గాధినందనుఁడు గాంచి త్రిపీడలు వచ్చునంచు సంత
దడిగను దీవనల్సలుపఁ దప్పని కొంద రసహ్య మందఁగన్

వ॥ వారలం గాంచి విశ్వామిత్రుండు

శ్లో॥ ఆసనే పుత్త్రపీడాచ । బంధుపీడాచ భోజనే
శయనే భర్తృపీడాచ । త్రిపీడాస్తు దినేదినే

వ॥ అని తెలిపి అప్రమినాఁడు దశరథునకు పుత్త్రకుల నప్పగించి
సుఖంబుండు డని, దపంబొనర్పనేగె. ఇట ఘట్టణకృష్ణపక్షదశమి
దినంబున జనకాదులు దశరథాదుల రావించి, యొక్కచోఁ
గూర్చుండ నియమించి, శ్రీరాముండాది జామాతలకుఁ దమ పుత్రికల
నప్పగించుచు నిట్లుదెల్పిరి—

దేవగాంధారి - ఖండగతి

ప॥ మాబాల లెప్పుడైన నేబాలికలతోడ
నేబజారునకైన నేగలేదయ్య! ||మా||

అ॥ ఏభాగ్య మెట్లున్న సౌభాగ్యముగ మీరు
ఈసడింపక కాపురము నేయఁగోరెదము ||మా||

చ రణ ము

ధరణిలో వేదాద్రి పురనిలయుఁ డైనట్టి
సరకేసరియె మీకు నన్ని సుఖములఁ గూర్చు

దురితదానవహరుని స్మరియించి సతతంబు
కరుణఁ బొందుఁడు మీరు కల్యాణమయముగా ॥మా॥

వ॥ అని బాలికల నప్పగించుచు శ్రీరామునికడకేగి నీతకరపల్లవంబును
రాము హస్తము నందుంచి జనకుండు—

శ్లో॥ ఇయంస్తీతా మమసుతా సహధర్మచరీతవ
ప్రతీచ్ఛ వైనాం గృహ్లాంతే పాణిం గృహ్నేష్వ పాణినా

వ॥ ఇట్లు జనకుండు శ్రీరామునకు బల్కి కూతుండ్రం గాంచి

ఉ॥ అత్తలు మువ్వరుం గలుగ నార్యుఁడు మామ యొకండు వారితో
మొత్తనివార లీరలని మేలగు వాక్యము విన్ననాఁడె మా
హృత్తల మెంతో సంతసిలు, హోమ మదెంతగ నున్న నేమగున్,
చిత్తము భేదమందుఁగద! డేమము ఖ్యాతి విరోధ మైనచోన్

వ॥ అని పుత్రికలకుఁ దెల్పి దశరథ కౌసల్యాదులం డిలకించి కరములు
ముకుళించి—

ఉ॥ చిన్నతనంబునుండియును జేయగఁరానివి చేయ రెన్నఁడున్
మన్ననతోడఁ బెంచుఁడిక మామొడ లోపము లెంచకుండ, మీ
కున్నది కీర్తి ధాత్రి యని యొప్పుగ నిచ్చితి బిడ్డలన్, సదా
కన్నుల రెప్ప లట్టులను గావుఁడి ప్రేమను సర్వకాలమున్

వ॥ అని యప్పగించి విదేహాధీశ్వరుండు సువర్ణ రత్న భాండాగారంబుల,
దాస దాసీజనంబులఁ గూతుండ్ర కరణంబొసంగి, రథ, గజ, హయ,
భట వర్గంబుల నల్లుండ్ర కిడి, యనిపి, యిట సుఖంబున్న, దశ
రథుండు పుత్తులతోడను, కోడండ్రతోడను, మహానందంబున
బయలు వెడలి దశమిదినంబున మార్గమధ్యంబున నడచుచుండ
భార్గవరాముండు పథంబున కడ్డువచ్చి శ్రీరాముని గాంచి యిట్లనియె

కాంభోజి - రూపకము

ప॥ ఓరీ! భార్గవరాముఁడనొకఁడను నే నుండఁగ ॥నో॥

అ॥ శ్రీరాముఁడవా? నీవు ఛీఛీ యెంతటి తులువవు ॥ఓ॥

చ రణ ము

సీతమాలి నీజనకుండు నే నహలించఁగ సమరము
చేతఁగాక శ్రీలనకుము శ్రీవేషము చేత నిలిచె .నో॥

౨ వానికి సుతుండవు సీనై పూనిక నా నామం బిం
తేని సంశయంబు లేక యేగతిఁ గొని నిలిచినావు .నీ॥

వ॥ అని పలికిన శ్రీరాముండు సతశిరస్కుండై ధరణీబృందారకునిఁ
గాంచి—

సీ॥ తండ్రి కోరికఁ దీర్పఁ దల్లిని దునుమాడి

మాతను వెండియు మనిచినావు

అల శంభునింజేరి యఖిల విద్యలనేర్చి

యవనిలో సత్కీర్తి నందినావు

గండ్రగొడ్డలిఁ బూని గడగడ లాడించి

త్రాత వర్ణము నేలఁ గలిపినావు

సర్వజ్ఞఁ డైనట్టి సర్వేశ్వరుం గూర్చి

స్థిరబుద్ధిఁ దపమును జేసినావు

గీ॥ అట్టి జెట్టివి నీ కెవ్వడగును జోడు

తుట్ట తుద కిట్టు ననుఁ బట్టి యిట్టు లాడ

సవ్యముగ నుండ దోయయ్య! అవ్యయుండవు

కానఁ గొను మింక నా నమస్కార మిపుడు

వ॥ అని నమస్కరించు శ్రీరామునిఁ గాంచి పరశురాముండు

అ॥వ॥ పరమశివుండు త్రుప్పుపట్టె నీధనువంచు

విడువఁదాని నెత్తి మిడిసిపడెడు

ఇదిగో ధనువు దీని నెత్తఁగా దిట్టవై

కీర్తిఁ గాంచు ధరను బూర్తిగాను

మంజరులు

విజయం బను ధను వందించిన శ్రీవిభుండు దానిఁ జేపంది

ద్విజు వందుండిన సర్వశక్తులను దివిజులు మెచ్చఁగఁ బొంది

బాణ మొండు సంధించి నిలువఁగా భద్రత భృగురాముండు
 నేను నిలుపు నరనాథుల శిరముల నింకఁ గూల్పు మనవుండు
 శ్రీరాముం డటుచేసి నిలువఁగాఁ జిద్రూపునిఁ బరికించి
 నే రాముఁడనని గర్వమందితిని నిజము గాదనుచు నెంచి

ప॥ నిజముఁడెలిసి భార్గవరాముఁడు దాశరథిం గాంచి వినయవినమిత
 గాతుండై.

సీ॥ సరసిజేక్షణ! నిన్ను సన్నుతించుచు గర్వ
 మందు నారదు గర్వ మణచినావు
 పరమేశ్వరుఁడు పుష్పశకునిఁ గూల్చితి నంచు
 గర్వింపఁగా వానిఁ గలఁచినావు
 వేదమాతను బట్టి విట్టవీగెడి దైత్య
 వర్యునిన్ బడఁగూల్చి వజ్రలినావు
 లోకలోకంబులన్ లోఁబఱచిన యట్టి
 కవకకశిపుఁ గూల్చు గనలినావు

గీ॥ గర్వమందెడి వారిలో గర్వముడిపి
 సర్వసమ భావమున్ గూర్చు జాణవీవు
 నాకు జ్ఞానంబు దయఁజేసి నావు నేడు
 రామ! శ్రీరామ! రఘురామ! రామ! రామ!

కల్యాణి - చ॥ త్రిపుట

ప॥ పూవవంశోద్ధీప! భూపా! ॥పూ॥

ఆ॥ భాషాపతిముఖ స్తోత్ర పాత్రా! ॥పూ॥

చ రణ ము

భవభయ హరణ! పాలిత మునిజన!
 రవి శశి నయనా! రాక్షస మాననా! ॥పూ॥
 శివసుత చరణ! శేషాహి శయన!
 పవనమలగూఁగణ! పాలించు తలఁపున ॥పూ॥

వ॥ ఇట్లనేక విధంబుల స్తోత్రమాచరించి, కాశల్యానందనుని వలన
శైలవుఁడైకొని మహేంద్ర శైలంబునకు తపంబు సేయ నరుగ
నాటినుండి, యేడు దినంబులు ప్రయాణ మాచరించి యెనిమిదవ
నాఁడయోధ్యాపురంబుఁ బ్రవేశించి—

గీ॥ అంచితమ్మగు సాధారణా మందు
వైత్ర శుక్ల ద్వితీయను జనకసుతను
గలిసి నాకేత పట్టణ నిలయుఁడయ్యె
రామభద్రుండు భక్త సంరక్షకుండు

మ ధు ర గీ త

దంపతు లందరి వరుసగ నుంచుచు దంతిగమన లావేళ
సాంపగు పాటలఁ బాడి రిట్టులను శోభస్కరమా లీల

శ్రీరాగము . ఆదితాళము.

మంగళహారతి శ్రీరాములకు శృంగారంబగు సీతామాయికి
భృంగపంక్తివలెరంగుగ వెలింగెడి ముంగురులుగల్గులంగనలొసంగెడి॥మం

చ రణ ము

ధరణిలో కన్నెవీటి పురవాసుండై ధరణీసురుఁడగు వేంకటేశ్వరుండు
సురుచిరముగ వెలిగించి యొసంగు కప్పరంపు జ్యోతుల నలరుచుండు ॥మం

గ ధ్య

శ్రీరాజ్యలక్ష్మీ సమేత యోగానంద నృసింహ మూర్తి కరుణా కటాక్ష

వీక్షణా లబ్ధ సహజకవితాధురీణ ఆత్రేయస గోత్ర ఆపస్తంభ

సూత్రాంతర్గత మూర్తివంశ పయః పారావార రాకా

సుధాకర రామలింగేశ్వరశాస్త్రి పౌత్ర) లక్ష్మీ

నృసింహశర్మ సీతరామాంబికా పుత్ర హరికథా

ప్రభోధకరత్న వేంకటేశ్వరశాస్త్రిచే

రచింపబడిన సీతారామ చరి

త్రైల్లభను య్యక్షగ్గాన ప్రబం

ధంబున సీతాకల్యాణ

మ ను క థ

సం పూ

ర్ణము.



చాపూజీ ఆర్ట్స్ ప్రింటర్స్, జగ్గయ్యపేట.

ఈ గ్రంథమాలనుండి పచ్చిన పుస్తకములు

1. కర్మాబాయి చరిత్ర హరికథ
 2. శ్రీ లక్ష్మీనృసింహస్తుతి మంజరి
 3. శ్రీ రాజ్యలక్ష్మి కల్యాణము హరికథ
 4. శ్రీమచ్చంద్రహాసచరిత్రమను హరికథ
- మార్తి లక్ష్మీనృసింహశర్మగారి

మార్తి వేంకటేశ్వరశాస్త్రిగారి అచ్చనకు నిర్ణయమున్న గ్రంథములు

1. శ్రీలక్ష్మీనృసింహ శత్రుహరాల
2. శ్రీఅనంత శత్రుహరాల
3. శ్రీవేంకటేశ్వర మహాత్మ్యము హరికథ
4. భాగవత శతకము
5. శ్రీకేశవ శతకము

మార్తి లక్ష్మీనృసింహశర్మగారి గ్రంథములు అచ్చనకు నిర్ణయముగానున్నవి

1. శ్రీరాజ్యలక్ష్మి పరిణయము హరికథ
2. భక్త కన్నప్పయను హరికథ
3. సీమంతిపరిణయము సోమహరమహాత్మ్యము హరికథ

శ్రీ మోగానంద స్వసింహ గ్రంథమాలవారి గ్రంథములు

1. భగవద్గీత సతకలపము
2. లక్ష్మీవిక్రమసతకలపము
3. రంగనాయకస్తోత్రము
4. చెన్నకేశవ స్తోత్రము
5. భగవదీశ

ప్రాప్తిస్థానములు

మార్తి వేంకటేశ్వరశాస్త్రి

కన్నెనీడు (నయా పెనుగంచిప్రోలు) కృష్ణాజిల్లా

ధైరవధిట్ల వేంకట్రామేశ్వరశర్మగారు

పెనుగంచిప్రోలు. కృష్ణాజిల్లా

